

ورينمين کاني

شعري ټولگه

ويناوال

عبدالرحمان غضري

WWW.SAMSOOR.COM

اهدأ

هغو ویرجنو سترگوته چې ټول عمر یې د بڼو په څو کود او بڼو جنازې وړې دي

خوان شاعر عبدالرحمن غضري

زه له غضري سره يوازي د راډيو له لاري پېژنم. ده راته وييلي دي چي د پكتيكا او سېدونكي دي او عمر يې يوديرشو كالو په شاوخوا كي دي. زه په دې لاهم نه پوهېږم چي د غضري معني به څه وي. خودونه ضرور ويلاي سم چي غضري د پښتو ژبي د خوان كول له هغو شاعرانو څخه دي چي كه خداي كول نوم به يې د پښتو ژبي د شعر له تاريخ سره ثبت سي.

غضر په ډېر كم عمر كي ډېر پوخ غزل ليكي. البته دا كار زموږ په خواني كي چندانى معمول نه وو او چا به چي پاڅه شعرونه ليكل نو په عمر به هم پوخ وو او چي سړي به ليدى نو په زړه كي به يې ويل چي ياره د دې انديوال هم له ژوند يو سره چندانى ډېرى شپې پاته نه دي. خون ورځ په پښتو ژبه كي دونه خوان شاعران پيدا سوي دي چي كه د سړي سترگي په مړي نه شي نولر تر لږه د پخوا په څېر زلخوږي خونه پاتېږي.

غضري زيات و كم درې كاله مخكي د سعودي عربستان څخه زموږ د امريكا رغ د پښتو د شعراو شاعري پروگرام ته تېلفون وكړ. ځان يې معرفي كړ، يو غزل يې ولوست. ښايسته غزل وو، بې اندازې مې خوښ سو. له هغې ورځې وروسته دا دي درې كاله تېر سوي دي او غضري صاحب كله كله تېلفون كوي، او خپل شعرونه چي زياتره غزل وي او يو نيم ازاد نظمونه هم پكښې وي راته لولي. دا دي اوس يې د خپلو اشعارو يوه مجموعه، چي په اوسني اصطلاح ټولگه ورته ويله كېږي، ترتيب كړې او چاپ ته تياره كړې ده. طبيعي خبره ده چي ډېر زيات نظمونه او غزلي يې ماته نوي دي. كلام يې پوره دروند او پوخ دي. د خواني مستي او نشه دورايه پكښې څرگنده ده، او چي سړي په دغه سن كي شعر ليكي او پوخ يې ليكي نو بايد چي زياتره يې مضمون له دغه راز رنگينو او شوخو كلماتو ډك وي.

له تورو څونو دي را الوتې زما په لوري
ځان يې عنبرو كي مينځلي وو وږمې غږېدې
خداي دې لري څومره هوښياري وې ستا شوخي سترگي
هم يې غماز څاره هم ماته پسڅېدې غږېدې
لېوني حسن دي د لمر په سترگه وار كړي وو

زړينی وړانگي دي په غېږ کې تويېدې غږېدې
ښه مې په زړه دي چې اول ځل يې زمانوم اخيسته
په پستو شونډو دي بې درېغه اندېښنې غږېدې
په سپين بارځو چې دی را توی شوې درته څه يې ويل
چې غصړی در څخه تلم او ښکي دي مړې غږېدې

د غصړی د غزلونو او شعرونو مضمون البته يوازي دغه راز شوخ او د مينی له اوره ډک کلمات نه جوړوی.
په پردۍ مېنه کې يې د خپل اولس خلک هېر کړي نه دي، د پښتو او پښتنو سره يې مينه تازه ساتلې ده
او د ده په قول لا يې په په رگونو کې د وينو په ځای اور بهېږی.

دا چې پراته دي په ميدان خواره واره سرونه
لکه چې بيا نذرانه شوي پښتانه سرونه
قاتل پردی دی ليکن غشی يې ضرور اشنا دي
ځکه په ښه لگېدلي ټول درانه سرونه
توره دی مه پلوره لاشته د پښتنو غليمان
په دې به ژغورو په نړۍ کې دا پنځه سرونه
راځۍ دا سپينی ږيری وستايو په سپينو زړونو
خدا ږيو که راشی بيا په نويو کې زاړه سرونه
بې له پښتونه دا خصلت وايه نړۍ کې د چا
زامن په دار خېژوي ژغوري مېلمانه سرونه
دلته رگونو کې د وينو په ځای اور بهېږی
ساره به نه شي دا له شوره ډک تاوده سرونه

د غصړی شعر، لکه څرنگه چې مخکې می وويل ښه پوخ دی، او که دی په عمر پوخ هم سی گومان نه کوم
چې په پوځوالي کې به يې شک وکړي او يا به يې پر چاپولو پښېمانه سي. د پوځوالي ترڅنگ پوره
رواني لري. په نظم کې يې سېلاب او قافيه دونه دقيق رعايت کړي دي چې د ويلو او خو ځای پکښی
نسته يوازي په رواني بسيا نه دی او د ډېرو خوږو او ښاسيتو ترکيبونو څخه يې کار اخيستی دی.

عبدالرحمان غصړي

ورينمين کاني

د لمر په پير می درته کښلی د سندرو تعویذ
په سوراوتال کی یې گنډم گوره چی ولاړه نه شې
ژړ مازیگر ستا د منگي د اوبو غږ کی څښم
دا توره تنده ماتوم گوره چی ولاړه نه شې.

زه به نور د غضری د شعر په باب څه ولیکم. څه چی زه باید ولیکم د ده شعر یې پخپله ښیي او هر
ښایسته ترکیب یې سړي ته له لیری لاس ښوروی. زه یقین لرم چی غضری به د شعر لمن خوشی نه کړي
ځکه زه چی کله د ده نظمونه لولم د شعر سره د ده ژوره مینه له ورايه راته ښکاری. د دونه ژوری مینی
پرېښودل څه اسانه کار نه دی ، او زه یوازې دعا ورته کوم چی خدای پاک دي اوږد عمر ورکړي چی د
پښتو د شعر د سینگارولو د پاره خپل رنگین قلم همدا سی غغلنده وساتي.

عبدالباري جهاني
واشنگټن ډی سي
۲۰۰۷-۱۴-۳

ورېښمين کاني

د ښاعلي عبدالرحمان عضري شاعري د شعر تلاش نه دی ولې چې شعريې د خيال، جذبې، فکر او شعور هغه ټول جماليات لري چې د يوه ښه شعر د افاقيت او تل پاتې لپار لازم او ملزوم گڼل کيږي. دا برخه د شاعر هغه وخت نصيب کيږي چې د شاعر خيال، فکر شعور، جذبه او خلوص يو برابر وي. داسې شاعري دخپلې ژورتيا له امله دخلکو په زړونو کې ځای پيدا کوي. شاعري دروح تسکين او غزل د شاعرۍ ژوند دی. که د عضري صاحب شاعرۍ ته ځير شو له هر بيت نه يې د يوې خوږې ټيپې خوند اخيستی شو. د ښاعلي عضري صاحب د بيان ژبه ډيره خوږه او راوړنه ده. مضمون افرېني او تخيل يې ډير ښه دی. او تلميح يې په زړونو کې گوتې وهي. د قافيې، ردیف او گرامر له لحاظه يې شعر بډايه او غني دی. په شاعرۍ کې يې د مينې وړمې ډېرې اغيزناکې دي. د بيتونو داخلي موسقيت او وزم يې ډير په زړه پوري دی. الفاظو ته يې هنري جامې ور اغوستې دي او نوي مفاهيم يې په

منطقي او ښه ښه وړاندي کړي دي. مينه يې ستايلې او په مينه، مينه د خپل ولس په زخمونو پټې او مرهم ږدي.

ښاعلي عضري صاحب د يو داسې طبيب رول لوبوي چې له خپلو روحي مريضانو سره په مينه، مينه دهغه په هغه ستونزه ځان پوهوي چې مريض ته ترې مريضې ور پيښه شوې ده. داسې مريض ته د دوا نه د تسليات ډير ضرورت وي. د ښاعلي عضري صاحب اشعار له شاعرانه پاک او موضوعات يې افقي او تلپاتې دي. که څه هم ښاعلي عضري د افغانستان دورستی تراژيدی او جنگ همزولی دی. خو بيا هم د ښې شعري قربې او انځورگرۍ له امله يې خيال او فکر د شعر مينه وال له گوتې نيسي او د قاينات د ښکلا گانو مشاهدې ته يې بيا يی. او شعريې د ښه شعريت، تغزل او رنگينۍ تر څنگ ښه پيغام هم لري که يې د بيلگې په ډول د غزل څو بيتونو ته تم شو وبه وينو چې څومره ځلونه، او خوندورتوب يې د معنوي او کيفي خوندونود څکني لپاره په هنري ذوق وربښلی دی.

دلمرپه اننگومې پښخااوو خوتښتيدده

عبدالرحمان عضري

ورېښمين کاني

تصویر مې دې له وړانگو جوړ اوو خو تښتیدۀ
 بیګادې ټوله شپه د سپین روخسار د یوې ته ناست وم
 یو خیال مې ستا په حسن لمباوو خو تښتیدۀ
 یوه خړیکه لکه ستا د ښوستن ورپه کې رغښته
 پر هر که مې هر خورا ټولاوو خو تښتیدۀ
 تناکې د زړه ګي مې تر لیمو ورپسې راغلې
 یو ښکلی یې په سترگو مچاوو خو تښتیدۀ
 ساقی په کې جوهر د خلوص نه وو تښتیدۀ
 خمار مې په خمونو متاوو خو تښتیدۀ
 بس ورک وم غضري د یو خاموش شور په چوکۍ
 جنون مې په مستۍ کې غرق اوو خو تښتیدۀ

لکه چې تاسو مخکې هم ولوست چې غضري صاحب د افغانستان د ورستی تراژیدۍ (غمیزې) همزولۍ
 دی خود ښه هنري فن اواز کخیالی له امله یې د افغانستان د دې لوی غمیزې انځور ګری مکمله تابلو
 پدې څو بیتونو کې لیدلۍ شئ.

څنګه سندر ه شم شپیلۍ د جانان اورا خستۍ
 زړونه لمبې وهې خولګۍ د جانان اورا خستۍ
 داوښکو ستوري یې په سرو کسبو کې و خوتیدل
 غزل بې موره شوه ځوانۍ د جانان اورا خستۍ
 دلته سنگسار دی دهیندارو غیږ له وینو ډکه
 هلته تپه سوځي کیږدی د جانان اورا خستۍ
 او یا دا چې:

نور څه دې غضري ستادو یجاړ خیال په البم کې
 سم وړان افغانستان یې د هدرې غوندي ښکار یږي

غضري به ولې ګیله من نه وي د وخت ناخولو د دوستانو په جامه کې دغه تور خلک راوپېژنده. او غضري

د تجربې او مشاهدې په بنا د دغو خلکو د اړیا کارانه خپرې داسې رانبايي او غواړي چې نور لدې وړان
کارو خلکو نه بیل شو:

خومره ساده یم چې څوک لاس را کړي په دوست یې گڼم
دلارې مل ترهغې مل وي چې څو لار بیلېږي
ملگرو اوس چې د شیطان په رنگ رنګیږي خلک
بنکلي ترې بیل کړئ که په توره که په دار بیلېږي:

غضري صاحب د غزل تر څنګ د شعر په نورو اصنافو او صنعتونو کې هم طبع زما یې کړي ده چې زما په اند
ښه اهنګ او شرنگ پکې دی او لوستونکي پرې د خپل ذوق نیلی غغلولی شي د نمونې په طور یې د شعر
دا بیلگه وگورئ:

لارویه که شاعریې
نوبنکلا خودې خو ښیږي
راشه بنکلي توري درکړم
زما لمن له توریوډ که
خومانه دي رنګولي
ته شاعریې تې درواخله
په کې پوکړه سره رنګونه
ستا احساس خوښه ما هردی
په کې وکره ترزونه
ستاد سرترو ښتوډیر دي
واخله ستانصیب نیولي
څه ټپې څه ترانې کړه
څه گلونه څه خالونه
څه پیلوزي کړه چې بل شي
څه دوړانګو امیلونه
لارویه لاوخت شته دی
لاوس هم ناوخته نه دی

داتاوده توري درواخله
 سرې وینې پرې تودې کره
 څه غزلې څه نظمونه
 له چا جوړې قصیدې کره
 دادستور و ځانگووینې
 د سپرۍ وطن درنښم
 دې کې هم تپه تیاره وه
 د ازرین ستوري یو نه وو
 چې شاعر ورباندې واوښت
 سپیره توري کره گلونه
 د مدار په غیږ کې کیښودل
 دانه دانه خالونه

که د غضري صاحب په شعري فن او هنريو کتاب خبرې هم ولیکم بیا هم کمې دي خو ډیرې خبرې د
 خدای (ج) او رسول (ص) ښې وي خو دومره ضرور وایم چې غضري صاحب د اوسني عصر او زمان هغه
 نازک خیال او انځورگر شاعر دی. چې کوم خیال نن ده په کومو الفاظو کې نغښتی دی که نیمه پېرې
 ورسته یې هم کوم شاعر په خپلو شعرونو کې پنځوي نو گومان نه کوم چې له غضري صاحب نه به یې ښه
 بیان کړي. او په ویاړ سره وایم چې غضري صاحب به د ځینو نورو شاعرانو په شان تر پېر یو او پېر یو د
 خپل پیاوړي شعر له امله ژوندی وي. او نام خدا قلم د یې نور هم خدای (ج) ښیرازه لري.

په احترام او مینه
 بختیار خدران سعودي عرب تبوک
 ۱۱/۲/۲۰۰۷

يادونه

دازمالمرې شعري ټولگه ده چې د يو کتاب په بڼه ستاسو محترمو
لاس ته دررسيږي
بنايې چې زما په شعرونو کې به هغه توان او وړتيا نه وي چې ستاسو
د زوق تنده ورباندې ماته شي کلونه وشو چې ځينو ملگرو له ما څخه غوښتنه کوله
چې زه خپل شعرونه راټول کړم او د شعرمينه والته يې د يو کتاب په بڼه ورسوم
خو خداى شته زه دې کار ته زړه نازړه وم نه پوهيږم چې ولې
خو اوس دادى د خپل گران او زړه ته رانيزدې ملگري بڼا غلى
بختيار ځدراڼ په غوښتنه مې دې ته زړه وټاړه چې د ټولو ملگرو د امشترکه هيله ترسره کړم
ډير څه نه ليکم په پاى کې له هغو ټولو دوستانو څخه مننه کوم چا چې زه دې کار ته تشويق کړى يم
اوله ماسره يې په دې لار کې له پيرزوينو ډکې مرستې کړيې
خصوصاً له خپل محترم مشر او ستر شاعر عبدالباري جهاني صاحب څخه
چې بيا بيا يې ماته لارښودنې کړيې
هم دراز له خپل گران او زړه ته رانيزدې ملگري بختيار ځدراڼ نه ممنون يم
چې په خپل ټول زيار او زحمت يې زما شعرونه راټول او تاسو محترم موته يې
د يو کتاب په شکل دروړسول

په احترام عبدالرحمان غضري

سعودى عرب ساجر

۱۱/۲/۲۰۰۷

انځور

ماخپله روح لوستی ستانوم پکې جانان وخاته
ښکلي داستاد حسن گل زما په گريوان وخاته

نه مې کعبې ته روايت شته نه جمات ته تلای شم
ستاد کافر اوربل انځور زما په ايمان وخاته

چې مې ليدلی نه و خدايې ورتنه زړه نازړه وم
ستامحبت خو خوږ زبور او سپين قران وخاته

رقيبۀ نور دې زما د زړه هستی ته لاره نه شته
د زړه په سمڅو کې مې لعل د بد خشان وخاته

نور به مې زړه لکه دسترې جرس نه غږوم
د قسمت ستوری د منزل په کهکشان وخاته

ښوويشتلم خوليمودې غيږ کې ونيومه
د درد په ځاله کې يو خوږ غوندي درمان وخاته

غضري خيال به دې د ښکليو په ليمو کې گرزي
که د عرفان لمر په کاله کې د افغان وخاته

1385/2/13

غزل

ستاد مړو سترگو په کونج کې یوه مسکاز ما غزل شوه
یا خوزه بڼکلا پرست یم یا بڼکلا زما غزل شوه

زما د شنه زړه ګي له سمخو دیو واه پسه وړېدو در شي
ستاد شونډو بڼکلا روي څه بلا زما غزل شوه

تاد ستوریو پیرته وویل هغه ټول په مارا چف کړو
هر حسرت ته دې صنمه په دغا زما غزل شوه

داسي نه دی چې ته نه یې نو خیالونه دې هم نه شته
ستاد خیال له تصویرونو اخترا زما غزل شوه

لري تله به دې زه ژاړم ددې نورولس پرې څه شي
ستاد حسن له رنگونو بېنوا زما غزل شوه

اوس خوشپوه غیږ کې نغښتې و یرونکی تصویر دی
در لیرم به یې ډالۍ کې که رڼا زما غزل شوه

چرې خوب کې پېښه وکړه ورته ووايه یوسف یم
د عزیز حرم ته درو مې زلیخا زما غزل شوه

غضري د زړه په وینو ټکی ټکی لمبولي
خدا یزده ولې له دې نورو نه وړیا زما غزل شوه

ساجر سعودی عرب

۲۰۰۲/۷/۱۵

دوريځې پلو

جام مې په سرپورته کړم اوبوکې سپوږمۍ وڅيښم
توره تند مړه کړم په سپيد وکې سپوږمۍ وڅيښم

ستا دليونتبوب کيسه په بام ورسره تيره کړم
ځير ځير ورته گورم په کتوکې سپوږمۍ وڅيښم

وخاندي بيا مخ ته دوريځې پلو ونيوسي
زه وايم چې ته يې تلوسو کې سپوږمۍ وڅيښم

ښه مې دزاهدفتوا په زړه وي خوخواږه اشنا
ځان باندي پوه نه شم ستا ليموکې سپوږمۍ وڅيښم

پرځه پرځه زړه مې ستا لاله خوانۍ ته پور ورکړ
ماچې تنده واخلي ستا آينو کې سپوږمۍ وڅيښم

سړکه داهارگر مۍ هغسي زوراخستۍ وو
غلی به دياردمخ خولوکې سپوږمۍ وڅيښم

ماته به شي تنده غضري ددې غنچه ستوريو
زه چې دجانان سړو چينوکې سپوږمۍ وڅيښم
ساجر سعودي عرب

۱۳۸۴/۹/۲۷

وېنکې

زه ورته غوږومه جانانه ستاليمې غـرـيـدـې
خواږه خواږه بې څه ويل خوږې خوږې غـرـيـدـې

چې درکاته مې پوهيدم چې په بلا به اوږم
زړه مې منل چېرې پسته پسته پستې غږيدې

له توروڅنودې را الوتې زما پـه لـوړي
ځان يې غږو کي مينځلی و وږمې غږيدې

خداي دې لري څومره هوښيارې وې ستاشوڅي سترگې
هم بې غمازخاره هم ماته پسخيدې غږيدې

ليونې حسن دې دلـمـرپـه سترگه وارکړی و
زرينې وړانگې دې په غيږکې توييدې غږيدې

نن ورته غوږوه په حيرت دملکوت سندر
دبنگړوشرنگ کې دې شيرينې څه نغمې غږيدې

ښه مې په زړه دي چې اول ځل يې زمانوم اخيسته
په پستو شونډو دې بې دريغه انديښنې غږيدې

په سپين بارخو چې دې راتوي شوې درته څه بې ويل
چې غضري درڅخه تلم اوښکې دې مړې غږيدې

ساجر سعودی عرب

۲۰۰۵/۱۰/۸

مه‌ار

جانان بڼکلی گودربڼکلی چنار بڼکلی
په دې بڼکلیو باندې بڼکلی دی یار بڼکلی

ټکی ټکی تږي زړه کې زرغونۍ ږي
ساقې بڼکلی جام یې بڼکلی خمار بڼکلی

له هر تر ننگ سره د ژوند بڼاپیری ناڅي
مطرب بڼکلی محفل بڼکلی ستار بڼکلی

تک سپین وری یې لکه سپین ستوری په غیږ کې
کوچۍ بڼکلی او بڼ یې بڼکلی مه‌ار بڼکلی

چې له شونډو یې راوړي بڼکلی لگي
خند بڼکلی اقرار بڼکلی انکار بڼکلی

بڼکلی بڼکلی دي بې شکلیو بڼکلا نه شته
چالیدلی بې گلونو گلزار بڼکلی

له وحشته تصور کیدلای نه شو
چې منصور په غاړه کیست شودار بڼکلی

غضري دځوانۍ عمر داسې تیر شي
لکه تیر چې شي یوځلي په لار بڼکلی
ساجر سعودی عرب

کتواز ۲۰۵/۱۱/۲۲

د چروپه خو کو

ستړیه ژونده شويې یاره ژرژر درومه
سترگې مه غړوه خواره ژرژر درومه
رسوه مې د سکوت د ناوې غیږ ته
که په غره وي که په لاره ژرژر درومه
تر ابده دارام امید حرام دی
مله دردونه شو تر داره ژرژر درومه
یوه لحظه یې په تصویر لیمو خواره کړه
رنې او ښکې له روخساره ژرژر درومه
خوار قسمت چې د چروپه خو کوشپه کړه
لکه خړیکه له پرهاره ژرژر درومه
عاقبت به د تیارو په زړه کې ورک شي
خوک چې پایې تر سهاره ژرژر درومه
د فلک لمن له کانو سلیته ده
ځان گوښه که له سنگساره ژرژر درومه
دلته ماردو حشت سل سرونه کړي
هیڅوک نه پرېږدي تر واره ژرژر درومه

غضري رنگه د ښکلیو په دې چم کې
رتل کیږي له نگاره ژرژر درومه

ساجر سعودي عرب

۱۳۸۵/۲/۲۵/

میوه مینه

موری زړه مې سوړدی لږیې تود کړه په توده مینه
ستړی دی د ژوند ناخوالو وړې ترې خوږه مینه

پرېږده چې لږو ژاړه ورسته مې بیانېکل کړه ته
اوري مې په زړه د ماشوم توب وږه وږه مینه

گورم د ټیکري ته اله ژر پلور او اړوه
خلاص یې کړه او را کړه ترې یو خوداني میوه مینه

خیردی که ترمنځ مو هیوادونه او سیندونه دي
لمونځ چې موری وکړې په دعا کې رالېږه مینه

موری له تالري دا ژوندون راته ژوند نه ښکاري
خدا پر وڅنگه در شمه چې ښکل دې کړم کعبه مینه

دلته چې له چاسره مور وویښم نولېږمه
نورخومی وس نه وي رابه زړه کړم ستازړه مینه

مینه مینه اوسه زما تر ژونده زما خوږې موری
ستا په ژوند ژوندی ده زما د ژوند خوره وره مینه

رڼه غضري درنه په ژوند کې نور څه نه غواړم
مور راسره پرېږده درنه غواړم دغه یوه مینه

ساجر ۱۳۸۵/۲/۸

لامبو

بيگادي خيال زما په سندرو کې لامبو ووهله
په خداي زړگي مې په مجمرو کې لامبو ووهله

رښتيا پروڼ دې سوربارخو خولو کې داسي پيسيد
لکه لاله چې ملغلرو کې لامبو ووهله

ته خومسکۍ شوې د سوما پيال له دې يوه رنده کړه
شوخي خوانۍ دې په کوټرو کې لامبو ووهله

وخته درياد شي زما او ستا په دماغ هم خواره وو
د جانان څڼو چې عنبرو کې لامبو ووهله

هغه ارمان دې ياره څه شواوس يې څرک نه لگي
چې هميشه يې ستا خبرو کې لامبو ووهله

کلی خوڅه کړې دگودرهماز ديگر رايا د شي
چې پلو شوبه په نښترو کې لامبو ووهله

څه ليوونۍ وم غصري د زړه مې نه منله
گنې احساس به مې شکرو کې لامبو ووهله

۲۰۰۶/۲/۱۲

دهيندارو کيرډی

دهينداروپه کيرډی، کې کانهي اوسي
اوريدلې مې سپوږمۍ کې کانهي اوسي

چې بې وښکښلم هلته مې يقين شو
چې ديارپسته خولگۍ کې کانهي اوسي

د قدرت ښکلا بې خومره مقام لوړ کړ
د خوبانوپه هوږۍ کې کانهي اوسي

د جانان خاطر دی څه وکړم رقيبته
گنې تاته مې مری، کې کانهي اوسي

دا د گلو هيلې گل وطن ته يوسه
ليونۍ يوزموږ ځولۍ کې کانهي اوسي

چې په سرد فرنگ پريوتل نو پوه شو
چې تپه د ملالۍ کې کانهي اوسي

درد سلگۍ او پريادونه مو پيشه دي
ياره زمونږ په زندگۍ کې کانهي اوسي

غضري هسي دې هم طالعي سپيري وي
دالبله چې سپرغۍ کې کانهي اوسي
ساجر سعودي عرب

۶/۲۱/۲۰۰۴

دولۍ

د ستوريو رڼا ته يې د سپوږمۍ پلوشې ته يې
دلمرله وړانگو جوړه زما کوچۍ پلوشې ته يې

د هر غاټول په پاڼو کې تصوير ستاد روږخ ساردۍ
بنکلا زموږ د دښتو د کيرۍ پلوشې ته يې

سپرلۍ دې دروازي شي که دا کم وي زه دې هم شم
سپرلۍ په تارنگين دۍ سره غوتۍ پلوشې ته يې

سراب د ساغرڅه وي د زړه تنده لاسيوواکړي
زما د تږي زړه سرابې مۍ پلوشې ته يې

په سره جوړه کې سپينې د حميد د شعر مطلع شې
هغه ژاله لاله کې ليونۍ پلوشې ته يې

خدای مه کړه چې د بلې ناوې خيال پکې ويده شي
ارزو زما د سترگو د ډولۍ پلوشې ته يې

ساجر سعودي عرب
الرياض

اشناغيسي

داچې پراته دی په میدان خواره واره سرونه
لکه چې بیاندرانه شوي پښتانه سرونه

قاتل پردی دی لیکن غشي یې ضرور اشنادي
ځکه په نښه لگیدلي ټول درانه سرونه

توره دې مه پلوره لاشته د پښتنو غلیمان
په دې به ژغور وپه نړۍ کې داپینځه سرونه

راځئ داسپینې ږیرې وستایو په سپینوزړونو
خدا ږوکه راشي بیا په نویو کې زاړه سرونه

بې له پښتونه دا خصلت وایه نړۍ کې دچا؟
زامن په دارڅیژوي ژغوري میلمانه سرونه

دلته رگونو کې دوی نو په ځای اوربـهـیري
ساره به نه شي داله شوره ډک تاوده سرونه

۲۰۰۴/۲/۱۸

دخيال کب

دخيال طلايي کب مې د ژور سيند تل ته تللی
راځي چې خامخا به په غږ ووي لړلی

دلمرد وړانگولاس کې مې تصويرد جانان وليد
هغه لکه چې لمر سره جوړ کړی وي کور کلی

دازماد ځوانۍ رنگ هم په خپل رنگ ګډ کړه سپر ليه
په سرورنگونو پټ کړه زماد يارد ناستۍ خلی

رښتيا د اشنا نومه څومره خوږ يې در لگوگی شم
بې تامې بل په زړه کې نه اغلې نه ښاغلی

د انبار کوڅې پردۍ دي غصري لږ دې ځان پوه کړه
ته نه يې له دې خلکو يې له بل ځايه راغلی

ساجر سعودي عرب

٢٠٠٤/٥/٢

زيرى

پل یم د جانان د قدم پاته په دې لاریمه
باده وړانه وه مې مه یو خلی دیادگاریمه

حسنه پیغمبره ماد مینې په دین واروه
داسې راته ښکاري چې بې مینې گناه گاریمه

اوس مې د زړه وینې د لیموپه لار بلدې شوې
نن که خوقترې یم سبا زيرى د بهاریمه

مه وړه لیونتوب رانه د عقل ککۍ واخله زما
ښه دی چې حساب په لیونیا نود دې ښاریمه

نه خوبنوي نچونې د بازار زما غضري غزل
زه ساده شاعر د کلیوالي پیغلې هاریمه

ساجر سعودي عرب

۲۰۰۴/۵/۲۰

ننواتې

اوبنکې ننواتې کړم که سترگې ننواتې کړم

ياره که ته وايې دابه غبرگې ننواتې کړم

ستاد پيغلنوب په محرابونو کې به ورغړي

خان سره به شپې دشيخ بزرگې ننواتې کړم

ستادې په ماپوروي دزهرادخوانۍ سره غزل

يوواريه وږمې په نارډ درگې ننواتې کړم

هو، به يې ځواب وي يار پښتون دی انکار څه مانا؟

زه چې پرې دابنکلي زړې گرگې ننواتې کړم

غواړي غضري هغه له ما د شباب سره کسي

زه مې پرې دامړاوې ځوانې څرگې ننواتې کړم

ساجر سعودی عرب

۲۰۰۵/۸/۹

خاطره

دژوند ساحل ته مې قسمتته خپې مه راوړه

زه مروړنه يم له وخته جرگې مه راوړه

دایو پرهرپه زړگي ښه دی دجانان خاطره

نابناده خاطره زیاتې نورخاطرې مه راوړه

مورلیونیان یو ټول هیندارې په ډبرو ولو

حسنة عبث دلته درنگ قافلې مه راوړه

دعصر ژبه به چالاکه وي منم درسره

سترگو دې جار شم زما په سترگو پردې مه راوړه

دبودی ټال دی سایه نه لري چې کښینو ورته

ماجل وهلي ته په سربې سایې مه راوړه

نن د شهیدې خور شهید خال راته خوب کې وویل
زما قاتل دی داشین سترگی دلې مه راو له
ساجر سعودي عرب

شهید ه مسکا

یو څوک مې د زړه وره کې مسافر غوندي ولاړ دی
را بولم یې خوست کړي مـرور غوندي ولاړ دی
راځي ترې د گلابواو غاټولود بـوی کـډې
نسیم په روح کې ولی سپین سحر غوندي ولاړ دی
وروړم مې د شهیدې مسکا مړې په لیمو کې
جانان نن په کوڅه کې دمحشر غوندي ولاړ دي
کړي مې دا احساس د غره درزونو کې هیندارې
د وړانگو په ځانگو کې مازدیگر غوندي ولاړ دی
راځه چې د انیمگري تصویرونه پرې تکمیل کړو
اشناد ځوانۍ ستوری انځورگر غوندي ولاړ دی
چا ویلې چې یادونه دې ماضي راڅـڅـه وړي
هریاد دې زما په زړه کې دننتر غوندي ولاړ دی
رالیرې یې اشناکه دې غمونه پښتانه وي
زړگی مې خلاصه غیږ ورته خیبر غوندي ولاړ دی
یوه ورځ به د زمان له بارخو پرې وزم لکه اوښکه
رنگونه ورو ورو لیرې دي ژوند کنډر غوندي ولاړ دی
پرون چې غضري زما د خوښیو مسیحا و
هغه نن در قیب په سرد سپر غوندي ولاړ دی
ساجر سعودي عرب

۲۰۰۴/۵۳

د سحر پرڅه

زړه ته مې راغله خو په زړه کې مې قراره نه شوه
ارزويې مينه وه خو پاته تراقراره نه شوه

ټول حسرتونه د سبا په نامـو و غولول
خودا ايساره په محفل کې تر سهاره نه شوه

راغله يو خوگرې دمه شوه بيرته وکوچـيـده
د سحر پرڅه وه د گل غيږ کې ايساره نه شوه

نمجني سترگې يې نمجني مرگ ته وسپارلې
دارمان او بڼکه يې را کوزه تر رخساره نه شوه

د خوانۍ باريې په وږو دلحد زړه ته يو وږ
لمبه د حسن يې را جگه له مزاره نه شوه

غضري خو ځل مې دسترگوپړۍ خلاصې کړلې
د مرگ خپيرې ویده کړيې وه بيداره نه شوه

ساجر سعودي عرب

۲۰۰۵/۱/۱

د سازبخري

د خوانۍ باريې په وړېدې زمانې تخنوي
بل مشالونه وړې ليمو کې نظارې تخنوي

ساقې قدرت يې په سرو شونډو کې مسکا کرلې
په ځان غاړه نه شې هغه ټولې نشې تخنوي

گومان مې کيږي چې د شيخ په زړه کې هم ويده ده
ځکه په ټنډه تورې خاورې د سجدې تخنوي

قسمته ورمې وړه چې بڼکل يې کړم د سازبخري
نن مې په زړه کې بيا يادونه ترانې تخنوي

د سرو گلابو پېښې مه پرې کړه چې اور وانه خلي
سره رخسارونه دې هغسې هم ايښې تخنوي

لږمې د خيال له دونيا گۍ نه حقيقت ته راشه
تر څو به پټه ستا بڼکلازما ولولې تخنوي

ساجر سعودي عرب

عبدالرحمان غضري

ورينمين کاني

تربې کيسه

دلرپه اننگو کې هم پيغام دمحبت
دشپوتورو کمخو کې هم پيغام دمحبت

له اوبنکو سره يوځای راتوکيږي لکه گل
دبنکليوپه ليمو کې هم پيغام دمحبت

رنگونه د سپرلي له محبت نه زيږيدلي
خپريږي په وږمو کې هم پيغام دمحبت

ساقې چې دميخورد سترگو تربې کيسه لولي
ارزو يې په پيالو کې هم پيغام دمحبت

د زړونو حياتي دمحبت له برکته
حيات وته په زړو کې هم پيغام دمحبت

دا ژوند خومحبت وته دژومي مازديگرو
کاش راکړي څوک په تلو کې هم پيغام دمحبت

ساجر سعودی عرب

خپه

درنگ خپه به شم په شونډوبه دې وغورځېږم
توده غرمه به شم په شونډوبه دې وغورځېږم

دومره دمینه ست د سترگو کونج کې خله کوي؟
یوه ورځ میلمه به شم په شونډوبه دې وغورځېږم

ته مې به مسته ادا وڅیره د زوق بڼا بیری
ټپه ټپه به شم په شونډوبه دې وغورځېږم

چې بیا په ژوند کې د توبو توریو ته جوړې نه شي
داسې نشه به شم په شونډوبه دې وغورځېږم

کله سلګۍ کله مسکا کله یو سوړا سویلی
لمحه لمحه به شم په شونډوبه دې وغورځېږم

زړې شکوې به د ژوندون له میرو ولیږدوو
نوي وعده به شم په شونډوبه دې وغورځېږم

پرون سحروم نن غرمه سبا په زیرماز دیګر

يوه افسانه به شم په شونډوبه دې وغورځېږم

که دې د تیرو په څیر هیڅ کړم غصه غوړم
نری گیله به شم په شونډوبه دې وغورځېږم

۲۰۰۴/۴/۲۹

د جانان تصویر

بنکلیو بې حساب په تیرایني کرلې دي
ځکه مې هرځای ورته نظر ايني کرلې دي

بنکاري د اسپرلي هم مين شوي دي کنه وي نو
ولې يې په چم کې د لبراييني کرلې دي

گوره د نښتر په پیغلو خنوباندي پرک وهي
پاس د غره په سر کې مازديگرايني کرلې دي

تابه د تسپو دام د جنت حور و ته ایښی وي
موږ ته په جامونو کې کوثر ايني کرلې دي

خداى شته غضري ماد جانان تصويرته وويل

تاته مې دزړه په هرپرهر ايښې كرلېدي

ساجر سعودى عرب

۲۰۰۴/۷/۱۷

پنجې

څه مسكى مسكى ما حول دى تخنيدلې غوندي شپې دي
نن دې بيا سترگو كې ياره ټوكيدلې ترانې دي

ځنبوي په زړگي نوكې په جنبش دتوروسترگو
ستابانونه دي صنمه دخونې زمري پنجې دي

غرقوى دهستى ځلى وړانه وي د عقل خونه
ستادمړوسترگو ساحل كې دژوندي جنون خپې دى

يوشفق وينې ترې څاڅي دكوم ستوري مړۍ پرې شوه
كه يې ماتې په گوگل ستادحسن ايښې دي

چې دزړه خرقه كې سوځي دتقوا دهستى زړى
داله كوم مجمره جوړي ستادشوند وپييمانې دي

زړه لاخودرپسي خوړين كړم غضري حال خومې گوري

په سپين مخ مي رارواني د سرو او بنـكـوفـوارې دي

ساجر سعودي عرب

۲۰۰۴/۹/۳

د سند رو تعويد

زه د غزلو بارتړم گوره چې ولاړه نه شه شې
نن دې په حسن خه ليكم گوره چې ولاړه نه شه شې

بيگار اغلې وه په خوب كې ستاد حسن پرې
كيسه يې بيا درته كوم گوره چې ولاړه نه شه شې

لامود زوق شپيلى په نوې ژبه نه پوهيږي
زړې نغمې وريادوم گوره چې ولاړه نه شه شې

دل مريه پيرمې درته كښلى د سند رو تعويد
په سوراوتال كې يې گندم گوره چې ولاړه نه شه شې

زيرماز ديگر ستاد منگي داوبو غرپ كې خښم
د اتوره تنده ماتوم گوره چې ولاړه نه شه شې

لاخو قترې د خوانۍ وينه د زړه جام كې پاته

د شونډو اورپرې لگوم گوره چې ولاړه نه شي

نن به په گلډه د اسپيره شپه په عنبرو مينځو
د خنوغوتي دې شپږم گوره چې ولاړه نه شي

نغمه نغمه نن غضري د مينې ساز ته درځم
پيغلې تپې دې تخنوم گوره چې ولاړه نه شي
ساجر سعودي عرب

۱۳۸۵/۱۱/۱۱

د نغمو ژبه

راشه چې پنبه ————— توژبه دروښيم
مسته د نغمو ژبه دروښيم

جنگ ته چې زلمي په خرخو بيا يې
داسې د نغمو ژبه دروښيم

درونده شي جانانه د سپين غرغوندي
بس چې د درنو ژبه دروښيم

توره چې ملالې په ميوند کې کړه
هغه د تپو ژبه دروښيم

پوه به د خيبر په خړوتې وښي
ښکلي چې د غرو ژبه دروښيم

گرانه راځه روح دې گلورينه کړم
سمه د سپر لـوژبه دروښيم

څنگه په حيا جانان ته گوري څوک
څه چې دليمو ژبه دروښيم
نن لا غرضي د بنکليو پيريمه
راشه د بنکي ژبه دروښيم
ساجر سعودي عرب

تنکی بنکلا

عشق که جنون يې نور اغارې وځه
شور که دژوندون يې نور اغارې وځه

زه ديوې سپيڅلې گناه لته کړم
ته که يې مضمون يې نور اغارې وځه
مرمه د گلاب تنکی بنکلا پسي
گرانه که گلگون يې نور اغارې وځه
سترگې مې رنځور پسي ملنگې وې
بس چې سبا وون يې نور اغارې وځه
وخته د ماضي شېبې دې زهروې
اوس چې څه شيرين يې نور اغارې وځه
ستړي يم له څريکو خوبيا هم گله
درکه د پښتون يې نور اغارې وځه
زه يې له وصاله پردی کړي يم
خوښ که په بيلتون يې نور اغارې وځه

گرځم غضري په یوه جلوه پسې
څرک که دلتون یې نورا غاړې وځه

۱۳۸۵/۹۱۴

هینداره پښتانه

نه چې ځي دوه سم په یوه لاره پښتانه
بنکاري چې نور ووتل له کاره پښتانه

دم یې په چاو کړمه درمل له کومه راوړم
مري له یو ناسور غوندي پر هاره پښتانه

څو ځلې یې زهر د دوستۍ په جام کې ورکړل
څه غواړي همیش له دې مکاره پښتانه

نور به لا ترڅو پردي بدرنگه تصویرونه
ساتي په سپینه غبره کې هینداره پښتانه

جهل یې په سر کې د شعور یوې وژلې
حکه تل پردي وي له خپل بناره پښتانه

ربه کوم درشل موپه سرووینو ککړنه شو
مري به لانورخومره بـې ازاره پښتانه
کاشکي غضري په ژوند خوداسي شیبې راشي
وینم چې په خپل وطن سرشاره پښتانه

ساجر سعودی عرب
۱۳۸۵/۸/۱۷

مفهوم

گل کې مې هم وليدې وږموگې مې هم وليدې
ياره د سپوږمۍ په نظارو کې مې هم وليدې
ته يې د زمان د هر خوځښت له قافلو سره
لمر سره هم ته وې په تيارو کې مې هم وليدې
زه چې د زاهد او د ساقی په قدم دروممه
جام کې هم ستا عکس دی سجدو کې مې هم وليدې
مادې د ساحل په غاړه سمه ننداره وکړه
رنگ کې مې هم وليدې څپو کې مې هم وليدې
ته زما د وجود په هره برخه کې ووډلۍ يې
روح کې مې هم ته اوسې رگو کې مې هم وليدې
نورې د جانان په نوم د بل چامخ ته نه اوړې
سترگې مې له تاډ کې ليمو کې مې هم وليدې

اوس چي غضري دليوننتوب په مفهوم پوه شومه
شور کي دي هم وينم زولنو کي مي هم وليدي

ساجر سعودي عرب

۱۳۸۵/۷/۱۳

د بنکلا پير

زړه مي نذرانه و د بنکلا پيرته خورانغي
ډيره تلوسه وه نن زما پيرته خورانغي

ماويل که نن راغي زه به تيرپه هيرور وگنم
وربه کړم په سترگو کي مسکا پيرته خورانغي

نن مي دليمولپه له مړ او هيلو ډکه وه
تولي وي په هيله د دعا پيرته خورانغي

غونښت مي چي نظريي دتکورپه ژبه پوه کړمه
بنومي نوي چل د مسيحا پيرته خورانغي

مامې به غزل کې دارزو تصويرو و ليرېه
ولوستله خوځلې ملا پيرته خورانغی
هسی غصري يوو لیونتب په سراخستی یم
خاورې مې ځوانې کړه دې بلا پيرته خورانغی
ساجر سعودی عرب

امیانی

ماد مورد دعاگانو امیانی ترم ملا ترلې
زه د لمر سکنی وروړیم ماسپوږمۍ ترم ملا ترلې

د الفت په وزرونو کوه کاف ته یم ختلی
راسره دبخت بدری ده له ملوکه بنکارم بنکلی
د پریوپه زړگي کې لکه گل یم ټوکیدلی
ددعاسلیماني گوتې ماگیډۍ ترم ملا ترلې
زه د لمر سکنی وروړیم ، ماسپوږمۍ ترم ملا ترلې
د ځوانۍ د بنکلا غرمې په هم دې گلوپو بڼلی
د زړگي تږی ارمان مې دې چینه کې لمبولی
نسیم زما په اجاره دی په ټول کلي مې ویشلی
نورنو ټول پسرلي زمادي ماغوټۍ ترم ملا ترلې
زه د لمر سکنی وروړیم ماسپوږمۍ ترم ملا ترلې
ماد زړه تیاره رگو کې بې حساب به ډیوې بل کړې
ماد ژوند پیغلې شونډې په هم دې برکت بنکل کړې
د حالاتو قصیدې مې په دې باب کې مکمل کړې

ماد ژوند د ياغي ناوې سره ډولۍ ترملاترلې
زه د لمر سکنی وروړيم ماسپړمۍ ترملاترلې
دامين په تاريخي زما د مورد خولۍ خبرې
پاس د عرش زړگۍ ته ولاړې لکه بڼې سپينې کوترې
غضري چې مستغني يم په ماوړۍ مرغلي
ماد سپينو مرغلي بوختگۍ ترملاترلې
زه د لمر سکنی وروړيم ماسپړمۍ ترملاترلې
۲۰۰۵/۱۲/۱۹

وران گناه کار

ته د قسمت زه د جانان گناهگار
ماته بڼکاره شوې ترماوران گناهگار

زه گناهگاريم په زغورده وایم
ته په گناه باندي پيښمان گناهگار

که د حسينو درته تلل گناه وي
زما په خیردی درست جهان گناهگار

خيرن ضمير هسي جزبوکې وودې
نه شي هينداروکې گوزران گناهگار

انصاف به نه وي که زمان پرې نيسو
هرڅوک په خپله دی د خان گناهگار

څار دې له سترگو شم واعظه اشنا

ولي مي بولي په گومان گناهگار

بس جهالت دی نوره خه ووايو
کنه نوولي شي انسان گناهگار؟

غضري جنگ دی دلفظونو اوبس
گني په خه شو مسلمان گناهگار
ساجر سعودي عرب

۲۰۰۲/۱/۱۴

گريوان

ترخومين چې په جانان نه ومه
اواره گر خيډم په خان نه ومه

په ماچي گران و ورته گران ومه زه
لکه داوس دومره ارزان نه ومه

بي درده زړه مي درد ليدلی نه و
د چاپه اه او په گريوان نه ومه

رنگيني سترگي مي درنگ وږي وي
چي خه به يي وکړي پيښمان نه ومه

چي مي ميندلي بس رودلي به مي
د خاصو شونډو په ارمان نه ومه

زه اوساقي شراب شباب اومستي
هيڅ، دگناه پسه شبيستان نه ومه

نه مې سجدې نه مې توبه پيژنده
گومره سړی وم په ايمان نه ومه
دوخت گريوان رانه پناغوښتله
چې غصري په خپل گريوان نه ومه
ساجر سعودي عرب

۱۳۸۵/۲/۱۰

ورينمين کاني

کله توراو کله سپين کانه ي راوړي
ډير نادان دی نازنين کانه ي راوړي

عندليب غوندي له کړيکو نغمه واکرم
چې گل مخی گلورين کانه ي راوړي

د زړگي په ښيښه خوچي راته وکړي
ليونی نظر ورينمين کانه ي راوړي

دلله په خيربې ږدم د داغ په شونډو
وخت په پرځه کې زرین کانه ي راوړي

تږی خیال مې په امید امید سنگسار کړي
شرابي شونډې گبین کانه ي راوړي

د کابل د سیند خوږې خپې ته وایه

ستایادونه اباسین کانهی راو لی

د پردو کانهو نوبت خو پروون تیر شو
غضری نن همنشین کانهی راو لی

ساجر سعودی عرب

۱۳۸۵/۲/۲

پرواز

ځان رانه ورک دی زه په ورکو کې خپل ځان لټوم
په سیند لاهو قسمت خپه کې د طوپان لټوم
د زړه کعبې نه مې چاپره لپه دعاوي وړیې
شک مې په دواړو د کافراو مسلمان لټوم
خلک جانان پسې جانان وطنه گډه وکړي
زه د جانان سترگو کې گرز مـه جانان لټوم
وزردي وسوزي د درد خبره چاکرې ده
زه خو پرواز غواړم د هسک غبرکې مکان لټوم
د مرگ استازی دي زما د نیتې پانه گوري
زه به د ژوند ستوري ته نور د بنکلاتوان لټوم
شیخه هغلته مې دیار په بارخو خال تخناو
دلته راغلی یم په سپارو کې ایمان لټوم
د پیغلو میرې ته مې نن مابنم وعده ورکړې
پیره په تابه شي تپې تایا قربان لټوم
یو څوک خوشته چې د زړه کب مې په چنگک ورنیسي

ښکلیو کې گورم د کـــړو بڼو چشمان لـــتوم
منظور مې داوي چې غزل ته به تعویذ پري وکړم
کله نرگس کله چنار گورم کاروان لـــتوم
داليونتوب مې غصه د زړه ارمان ته ورته
چې هر ارمان ته په ارمان ارمان امان لـــتوم

ساجر سعودي عرب

۱۳۸۵/۲/۱۳

له کاروان څخه منظور پير محمد کاروان صاحب دی

ورينمينه مستي

يو څوک په شپه کې راشي د خبرو چل رانښايي
خوږه خوږه غږيزي د شکر و چل رانښايي

لاسونه زما تر غاړه لکه دوه دايږي تاوکړي
په سترگو د بنگال د جادوگرو چل رانښايي

يو څو لحظې د خم په څير و رينمينه مستي راکړي
بيا تکه سره سپرغی شي د مجمر و چل رانښايي

تکل د پيغل توب يې ښايي زما د حس پاڅون وي
تنکی سحريې څنې د عنبر و چل رانښايي

د سپينو او ښکو څاڅکی يې د کسيو په ليمو کې
کرار کرار په رمزد مرغلرو چل رانښايي

يوه ورځ به مې سندرې د چا ښکلې شونډې روي

جانانه ستايدونه د سندرو چل رانبايي

پرون خويې د يارديدن ته سترگې نذرانه وې
نن بيا ولي زړگي د مروړو چل رانبايي

د بنار رڼا ته نه ځم زه له سپينو شپو ويريږم
دا غرضي بڼه دى د نښترو چل رانبايي

ډيوه

بنکلي چې ارمان مې ترارمانه پوري وشړي
ځان ته مې بې ځانه ترخپل ځانه پوري وشړي

تير مې تر قسم کړي په پښتو مې خاورې واړوي
درد چې مې بې باکۍ تر دمانه پوري وشړي

ستورۍ شي ډيوه ځوانې د شپو په غيږ کې وکړي
ديد ته مې نظر تر کهکشانه پوري وشړي

تور او ربل ته څنډه ورکړي کوږۍ په مخ راشي
خدای ډيو کافر تر مسلمان په پوري وشړي

اوښکه او ښکه ژوند مې د جانان په بڼو تېک واهه
خدای خبر چې کله تر گريوانه پوري وشړي

نقل دتصویر دې دیوسف په نوم ځان وښایې
ستامینه مې یاره ترکنعانه پورې وشړي

ته واچې اوښان یې په شکرور ابار کړي دي
زوق مې انتخاب کې ترکاروانه پورې وشړي

ښه یې غضرې په دې ساحل کې خو هوښیار اوسه
نه چې لیونتوب دې ترطوپانه پورې وشړي
۲۰۰۲/۷/۲۷

طلايې وړانگې

يوڅه خوشوی وو چې دومره پسخیدلې پروڼ
له خپلو سترگو نه په خپله ورکیدلې پروڼ

سرواننگو دې له سرو شونډو سرې لمبې اخیستې
طلايې وړانگې دې په غیږ کې ځنگیدلې پروڼ

ټول کائنات دې دمدار په لمن ونځول
نغمه نغمه دخیال له گوتو خڅیدلې پروڼ

دروح ساحل مې له هیبته لږزیده جانانه
درنگ خپه وې په جلوه کې تیریدلې پروڼ

قاتلو څڼو دې زما دځوانۍ خون کړی و
کوړی کوړی چې دې له غاړې تاویدلې پروڼ

دیدن دیدن وې په لیمو کې دې زړه پروت و اشنا

خومره په سترگو باندي زړه زړه لگيدلې پروڼ

زهراخوانې دې په غزل سترگو کې خوب وړيې وه
غزل غزل مې په غزل کې غزیدلې پروڼ

ساده به وي گوره دمینې په چل ښه پوهیږي
خوږه خوږه غصري څنگه غږولې پروڼ

ساجر سعودی عرب

۲۰۰۶/۷/۲۲

تنده

خاورې نه شي دنور سارې زه اوته به څنگه يوشو
گوبنې گوبنې زموږ چارې زه اوته به څنگه يوشو

زه تور کاني بې ویشتلوبل هنر اسره نه شته
ستانکلا سپینې هیندارې زه اوته به څنگه يوشو

ته رڼې اوبورواني دهر ترې مسیحا یې
اوزه سرې دوینودارې زه اوته به څنگه يوشو

چیرې زما خونړۍ تنده دکلونو جمل وهلې
چیرې ستاشونډې گلنارې زه اوته به څنگه يوشو

زما په روح کې گناه شنه ده له ازله دوزخي یم
ستا په لاس کې د عشق سپارې زه اوته به څنگه يوشو

لیونی یم ښې پوهیږي په قدم قدم مې خاري

داستادوه سترگې هوښيارې زه اوته به څنگه يوشو

غضري رنگه زما سترگې ستا په درکې شي بې دله
که هر خويې کړم دلدارې زه اوته به څنگه يوشو
ساجر سعودي عرب

۲۰۰۲/۷/۲۳

انتظار

لکه زگیروي دې د پرهاړ په خولو کې وکرلم
قسمته بیا دې د گوزار په خولو کې وکرلم

ستاد جفا کاني راځي زما په سر لگيږي
څه بې پروا دې د سنگسار په خولو کې وکرلم

نور دې د حسن اعتکاف کې جنتي شواشنا
زه دې په څه د انتظار په خولو کې وکرلم

زما طالعي دې کنه داسي چرې نه وو شوي
گلنار و شونډ و د انگار په خولو کې وکرلم

ساده خبره ده ملگرو سر پرې مه خوږوئ
دوخت منصوروم چا د دار په خولو کې وکرلم

د روح ساحل مې د گناه طوپان ته وپسخیده

ساقی جانان چي دځمارپه خولوکي وکرلم

دځوانی بنگ مې دزځمي اوښکوله شونډوڅکه
گله شبنم يې دسهارپه خولوکي وکرلم

روغ کلیوال وم غضري په مینه بڼه پوهیدم
شوم پردی مخی چي دې ښارپه خولوکي وکرلم

۱۳۸۴/۱۰/۱۷

سندرہ

څنگه سندرہ شم شپیلی دجانان اوراخستی
زړه ونه لمبې وهي خولگی دجانان اوراخستی

دوخت درویش زما دیارپه نوم لاس جگ کره رب ته
په هرپرهرکي یوې سلگی دجانان اوراخستی

دهسک څښتنه په اوښونه مري یو بل څه وکره
دسیند په منځ کې مې کیشتی دجانان اوراخستی

داوښکوستوري يې په سروکسیو کې وخوټیدل
غزل بې موره شوه ځوانی دجانان اوراخستی

دلته سنگسار دی دهیندارو غیږله وینوډکه
هلته تپه سوځي کیږدی دجانان اوراخستی

میراث زرگیه دامید په ځای دې تندرپریوت

مسکاپه ځان ژاړې ککۍ د جانان اورا خستۍ

وس به يې څه وړې غضري ديار مشکي وربل ته
غاټول بې ځانه پروت غوتۍ د جانان اورا خستۍ

ساجر سعودي عرب
۲۰۰۵/۱۲/۲۲

تصوير او تفسير

مصویره توپیر ډیر دی ستا تصویر خوښ زما تفسیر خوښ
زه تقدیر په کانونو لم ته یې وړی ستا تقدیر خوښ

ستا دنیا له رنگه جوړه زه داوښکوسیندراوړی
لار هم دلته جلا کړې ستا خندا خوښه زما ویر خوښ

تاته خوب کې یوسف در شي ماته تور د زیندان سیوری
څه له مانه ځان ته لري چرې بل ځای کړه تعبیر خوښ

د الاچاویل چې دیار په یاردردونه پیرزونه شې
که وي داسي نوبیا ولې یې شوماته د غم تیر خوښ

چې نه ویره له رقیبه نه دیار په وفا شک شته
هیڅ په هیڅ دې شیخه ولې تمام عمر کوشو گير خوښ

سکندر ورځنې توخو ، داملا له غوندي نه شوه

له کچکول سره به څنگه دغه غبرکري مافقير خوښ

دا قسمت هم عجيبه دی د چاسرته تاج ډالۍ کري
چاتي دارغزري خوښ شي د چالاس ته يې ځينځير خوښ

ساجر سعودی عرب

۲۰۰۶/۷/۱۱

يون

دروح بخری مې زرغون کړه گنې مړبه شمه
دعشق په زړه کې مې راشين کړه گنې مړبه شمه

پرون چې وم هغه خويو وړم د پرون خاطرو
دنن په سترگو کې مې نن کړه گنې مړبه شمه

له زرین خیاله دې پریوتې یوه حقیقه قتره
شاعره جوړ رانه مضمون کړه گنې مړبه شمه

خیردی که زما د خاطر کورد تور لحد تیاره شو
دیار کوڅې مې سبا وون کړه گنې مړبه شمه

قوه د عقل له حدید سره زړه چاودې ښکاري

دي زولنوته مي جنون کره گني مربه شمه

داگل ورين ژوندون مي سوخي دازغو په منځ کي
مادسکوت په غيږکي يون کره گني مربه شمه

ساجر سعودی عرب

۲۰۰۲/۳/۸۳

سترگي

بانودې مړه کره چې دې ښکل کړم سترگي
ښکلي رضادې په څه چل کړم سترگي

راشه زما د زړه په سازگده شه
چې دې تپه چې دې غزل کړم سترگي

ته خويي کيږده زموږ سپيرو کوڅه کې
ويږي به ياره ستا په پل کړم سترگي

ږده مې دروغ مرغۍ ته دام د زلفو
پورې به ستا په تور وړبل کړم سترگي

ماته په نذر کې مسکارا کوه
درته لوگي چې په محفل کړم سترگي

ملگرو بخت به مې يارې کړې وي
که غصري ځان ته اجل کړم سترگې

ساجر سعودي عرب
۲۰۰۵/۹/۱۴

د مرگ په پوله

نن د قسمت په سيالۍ وځو تر جانانه ورځو
د خيال په غيږ کې د محبوب تر کهکشانه ورځو

ستوري لمن کې راوړو تاته ترې اميل جوړو
هوږ مو پښتون دی درنو غمو تر کانه ورځو

کېر دې نه شي د غوټۍ تر سينه گام وراخلو
هله وريپوري تر لاله تر ارغوانه ورځو

خبره اوسه د سرو شونډو جام په لار کې غـواړم
توده غرمه ده د جنون تر امتحانه ورځو

خاورين به يوو خونوراني پيغلې مو غيږته غواړي
د مرگ په پوله د بنکلا تر نورستانه ورځو

ليمو خواږه دي خو چې اوبنکې يو چاره موڅه ده
که هرڅو ورېږدو انوز به ترگريوانه ورځو

چې د ساحل په غيږ کې وسو غضري خاموشه
مانا يې داده چې يوه ورځ به ترطوپانه ورځو

کتواز

۱۳۸۵/۱/۴

د غزل لونگ

خيال مې د ځوانۍ په غيږ کې پريواته
خدا يې د مستۍ په غيږ کې پريواته

ږدې دې په بارخو باندي تودې شونډې
خومره د شوخي په غيږ کې پريواته

بنکلي د غزل لـونگ ترې وژويه
نن دې د خولگۍ په غيږ کې پريواته

اوس به زما احساس ته خامخاناڅي
سازشود شپيلۍ په غيږ کې پريواته

دردمې ستا په ځنوالواته غواړي
ځکه د سلگۍ په غيږ کې پريواته

خیردی که ژوندون مې پرڅه پرڅه شو
دادی د غوټۍ په غيږ کې پريواته

ډیرمې ورته وویل زړه منل چیرې
ولاړ دیوې کوچۍ په غيږ کې پريواته

شیخه غضري ترجمت تیر بن کارې
غلی د کیږدۍ په غيږ کې پريواته

ساجر سعودی عرب

۱۳۸۴/۹/۸

هجران

زړه مې ورو ورو د هجران له غمه ریرېږي
لکه گل چې د خزان له غمه ریرېږي

د قسمت او بنان مې باردی خدای د خیر کړي
ځي په بله دې روان له غمه ریرېږي

په سړو سترگوله یارانو مخه بڼه کړم
غلی غلی مې جانان له غمه ریرېږي

د مسکاډیوې مې مړې شوې انتګو کې

جوړداوښکو پرې باران له غمه ریرېدي

د ایه څه مې دومره بد برخلیک نصیب شو
روح او تن مې هر زمان له غمه ریرېدي

داسې غم مې خدای په زړه باندې دیره کړ
چې هر غم په کې د ځان له غمه ریرېدي

غضري رنگه څوک خوارمه شه زړگيه
همیشه ستړی ستومان له غمه ریرېدی

د کابل نړیوال هوايي ډگر

۲۰۲۲/۲/۱۷

مصنعي دوزخ

زموږ په کلي کې یو څوکسه ښاغلي اوسي
په چامین دي دایمان په څیر سپیڅلي اوسي

ښایې د پرځې په ژړایې دردیدلې زړونه
ځکه گلونه هم گوم سوم او غریو نیولي اوسي

په دې برکي پرې ملامه تره چې تښتي درنه
دلته اکثر خلک هم داسې مارخورلي اوسي

ښاري جانانه په ښاري ښکلا کې مه ورکړه
په تور و غرونو کې هم ښه ښايسته ښکلي اوسي
زما نظر که څوک پوښتي دلونگين په خونده
وايم به ښکلي دي په يوو سپنسي پيلي اوسي
غلط فهمي دي مصنوعي دوزخ کې کله سوځي
پښتانه غري دخليل په خولوولي اوسي

ساجر سعودي عرب

۱۳۸۵/۲/۷

د ستور

اوس مې غزل کې هغه حسن هغه شور نه شته
جانانه ته نه يې داستاد سترگو تور نه شته

سترگې دې جار شم د بنو غشي رسار اوله
دلته دستور دی د مینو مړیو پور نه شته

جانان ته ووايه پردي وطن مې لوټ کړه خواني
ژرمې دروغواړه زیاتي مې زړه کې زور نه شته

ستړی وجود شونډې سپيرې د زړه په سرمې پولې
په دې بسیا وطن کې زما د درد ټکور نه شته

ملگرو مړبه يم خومړی مې وطن ته یو سئ
دلته داسرې شگې تودې دي خوند دگور نه شته

غضري هسي د فراق ژوندون په مرگ حساب وي
مرگی خو حکه چې خپلوان نه شته او کور نه شته

ساجر سعودی عرب

۱۳۸۵/۱۱/۲۷

داذان دروی

دوی په جنت پسي راخستې ما ايمان وبایلود
ايمان ايمان ووتر ايمان مې خوږ جانان وبایلود
کافرو ختونه مې دزړه په هرايات پسي دي
دزړه (يسن) مې ټکيټکی په تاوان وبایلود

بلبله هسې دې نغمې تر غوږو مې راشپه
نور به بلال نه شم مادروی داذان وبایلود

دزړه په للمه مې وږمې دگل وخنګه راشي
زه بې باران يم مارحم ديزدان وبایلود

اوس به مې څوک په پرهرونو کې ټکور خوروي
قرار مې ولاړ او ماد ټول عمر درمان وبایلود

پرېږدئ چې کړيکې مې جرس شي ليونتوب راوينس کړي
ماد خونخواړه په لارو ټول کاروان وبایلود

قسمته مه راوړه دخم په ژبه گونگ رمزونه
ماد جانان دسترگو کونج کې مست مغان وبایلود

ولاړم په هيڅ کې لکه صفر راته صفر ايښی
سلگۍ سلگۍ اوزره ترکی مې ارمان وبایلود
دغضري دنيا اوس ورانه دهديرې منظر دی
له خپله لاسه يې درنگ رنگين جهان وبایلود

ساجر سعودي عرب

۲۷/۱۱/۱۳۸۵

د بڼو ستن

دلمر په اننگو مې پنځا و و خو و تنبتیده
تصویر مې دې له وړانگو جوړاوه خو تنبتیده

دمرو سترگو نظر دې ټول ه ورځ یم کړولی
دروح په مقناطیس مې رانیو ه خو تنبتیده

بیگادې ټوله شپه د سپین رخسار ډیوې ته ناست وم
یو خیال مې ستا په حسن لمباوه خو تنبتیده

شین خال دې په تندي کې فلسفه داویستاوه
غزل ته مې په خولو کې ورکاوه خو تنبتیده

یوه څړیکه لکه ستا د بڼو ستن ورپه کې رغېسته
پرهرکه مې هرڅورا ټولواوه خو تنبتیده

تڼا کې د زړه کې مې تر لیمو ورپسې راغلې
یو بڼکلی یې په سترگو مچاوه خو تنبتیده

ساقې په کې جوهر د خلوص نه و ونښتیځلي
خمار مې په خمونو ماتاوه خو تنبتیده

بس ورک وم غضري دیو خاموش شور په څپو کې
جنون مې په مستی کې غرقاوه خو تنبتیده

ساجر سعودی عرب

۱۳۸۵/۱۱/۸

ليوننتوب

مست چې زولنو کي ليوننتوب نه شو
داخو هلو ويو مخ سترې توب نه شو

نه مني جرگي د سپينو او بڼکو اوس
پاته پښتنواله پښتوننتوب نه شو

ته چې په کي رانه شي ما بڼکل نه کړي
هسي پتي سترگي خوب خو خوب نه شو

اوس هم گريوانو نوت ته لاس اچوم
هیر مي دايو خويي د ماشوم توب نه شو

زما د زلميتوب بڼه که مړ او يې شوه
تاته هم درپاته پيغل توب نه شو

غواړي چې په نذر کي نبات شونډي
داخو غصري بيا ملنگ توب نه شو

ساجر سعودي عرب

۱۳۸۵/۹/۱۵

البم

د ساز غوندي خوږه يې د تپې غوندي بڼـکاريـرې
په خدای نن خوکت مټ د پښتنې غوندي بڼکاريـرې

نیمکښ کاته دې څارشمه نیم زړه دې رانه وکيـښ
په نیمه شپه د نیمې نندارې غوندي بڼـکاريـرې

په کوم نظر تر سترگو ځان دروړ سوم بڼـکـلـې
نن ټوله تکه سره د سرې لمبې غوندي بڼکاريـرې

راځه چې خوشيـبې دې له غزل سره غـزل کـړم
ته هم زما دسترې اندیښنې غوندي بڼکاريـرې

ماويل چې داخل راغلي درنه پوښتم به صنمه
د اولې دومره ډير د فلسفې غوندي بڼکاريـرې

نورڅه دې غـضـري ستاد ويجاړ خيال په البم کې
سم وړان افغانستان يې دهديرې غوندي بڼکاريـرې

ساجر سعودی عرب

۱۳۸۵/۱۱/۷

ولي

تل د پښتون په کور سنگسارولي وي؟
دغه سرونه تل په دارولي وي؟

اوس خو هرڅه لکه بښينه روښان دي
له موږ نه ورکه په کي لارولي وي؟

رښه داستا په دې شتمن جهان کې
د پښتانه ځامن نه لارولي وي؟

ولي يو ورور و مري دورور له لاسه؟
دلته مرگونه تل تکرارولي وي؟

څوک چې زموږ د ژوند ډيوې راوژني
هغه قاتل زموږ سالارولي وي؟

ډيوې ابې غيږکې رالوی شي دواړه
يو يې مظلوم بل يې خونخوارولي وي؟

غضري دومره د قرار په غيږکې
دا ستا خوږ من زړه ناقرارولي وي؟

ساجر سعودي عرب

۱۳۸۵/۹/۵

دوست

څوک د ما بڼام خبرې کړي او څوک سهار بيليرې
دا چا خوزړونه هم بدل شود چا کار بيليرې

څومره ساده يم چې څوک لاس را کړي په دوست يې گڼم
دلارې مل ترهغې مل وي چې څولا ربيليرې

ملگرو اوس چې د شيطان په رنگ رنگيرې خلک
بنکلي ترې بيل کړئ که په توره که په دار بيليرې

سبابيا څوک خبر چې څوک قسمت په کومه شري
دنن ملگري چې له يوبل نه څمار بيليرې

د غضري په قدر پوه نه شوې ساده محبوبې
له سپينې غاړې دې د بهادر زروهار بيليرې

ساجر سعودي عرب

۱۳۸۵/۸/۱۲

جنون

جنونه خپلوم دي خپله وي مې اوکنه؟
يوشور دروېم رگوته قبلوي مې اوکنه؟

ساحله د پنا په طمعه نه يمه راغلی
درغورخم دې خپوته غرقوي مې اوکنه؟

زاهد غوندي مې زړه په توبونه دی نازولی
انگار هېکله دي بېکلوې مې اوکنه؟

سکونه د ژوندون له سترو سترگو درخڅيرم
يوه مړه بې تغمې او بېکه جذبه وي مې اوکنه؟

قسمته نور په زړه کې توان داوڅريکو پاته نه دی
نزدې دی چې ناسور شي رغوي مې اوکنه؟

يو خوشيبي دې غيږ ته له فراقه راگوښه شوم
ديار د وصال خياله زنگه وي مې اوکنه؟

نن بيادي د مزار خازوته ناست غصري ستړی
معصوم پيره را پاڅه دمه وي مې اوکنه؟

ساجر سعودي عرب

۱۳۸۵/۸/۱۵

دميني گلاب

يو خيال مې د زړه خوښ دی یو ارمان په غيږ کې نيسي
دانښې د جانان دي که جانان په غيږ کې نيسي

کلونه د صنم د مخ په تېرو کي اباد وو
نظر مې ځکه بيا بيا سره گلان په غيږ کې نيسي

پوهېږم ليو تنوبه چې زما زړه دې څومره غټ کړ
ساحل غوندي په پټه خوله طويان په غيږ کې نيسي

يوزه نه يم چې ستاد مخ انځور په زړگي کارم
دانښکلي دنور څاڅکي هراښان په غيږ کې نيسي

زرغون مې په گريوان کې ستاد مينې گلاب نه شو
هرڅو که د تودواوښکو باران په غيږ کې نيسي

ملگرو د محبوب د مخ ديدن په کرم کيږي
دا خلک ليو نې دي چې ايمان په غيږ کې نيسي

يوه ورځ به غصري ستاد سکون نوبت هم راشي
هر درد کله ناکله يو درمان په غيږ کې نيسي

ساجر سعودي عرب

۵۶-۱۳۸۵/۸/۹

غزل

ستاد ليموپه خيروم خوږ لگيدم
زه دنغموپه خيروم خوږ لگيدم

د ژوند ساحل مې له رنګونو ډک و
مست د څپوپه خيروم خوږ لگيدم

د تږيو زړونو مسيحاومه زه
د شنواو بوپه خيروم خوږ لگيدم

پيغلو توشونډوپه ماچک لگاوه
خوږد منوپه خيروم خوږ لگيدم

د ښکلا ستوري وم د عشق مدار کې
رون د سپيدوپه خيروم خوږ لگيدم

کله که تريخ به غضري شوم بيا هم
ستاد ښيروپه خيروم خوږ لگيدم

ساجر سعودي عرب

۲۰۰۴/۱۱/۱۵

پل

لکه غزل راباندي گران غوندي دی

دياروربل راباندي گران غوندي دی

بې له جانانه مې نور هرڅه ترڅه

بياهم ازل راباندي گران غوندي دی

زما په ليمو بې ږده راځې چې ماته

ياره ستا پل راباندي گران غوندي دی

قاتل مې دی خوراته يار خوښ کړی

ځکه اجل راباندي گران غوندي دی

زما غصري عمر په رياض کې تير شو

لاهم کابل راباندي گران غوندي دی

ساجر سعودي عرب

۲۰۰۴/۹/۳۰

دورانگونیږي

په دې ساده مدارمکاري سپيډې مه ځنگوه
مورليونيانوته هوښياري سپيډې مه ځنگوه

چې دپرون وينې يې وڅښلې لپې لپې
دنن په تنډه داخونخواري سپيډې مه ځنگوه

هسي دې هم له سترگو خوب دمرگي ويړې وړې
بس دی تسپو کې گناهگاري سپيډې مه ځنگوه

نور داد اوبنکو دبنکلاکيسه بيخي زړه شوه
دسترگو کونج کې داريباري سپيډې مه ځنگوه

زلمي خوبونه دتوبودوزخ کې څله سوځي
کاني ماحودی داانکاري سپيډې مه ځنگوه

سياله مې يې پيغلې افسوس چې وطن داره نه يې
مابې وطنه ته دلداري سپيډې مه ځنگوه

لامې پخواپه زړه کې ماتې ستادورانگونیږي
نورومي ټپونو کې هينداري سپيډې مه ځنگوه

خدايزده چې څوک و دارمان قاتل دې چيرته ولاړي
غضري بس په انتظارې سپيډې مه ځنگوه

ساجر سعودی عرب

ڊبري زړونه

په زړو حساب نه شي ډبري زړونه
راځي غورزار کړو چيرته لري زړونه

زړونه يې مه بوله تور کاني دي ټول
وژني په نه خبر لښکري زړونه

ځواني دې و خوري داد زړو سوداگر
خومره ارزان وړي مرغلري زړونه

ستاسې خور زړه څه بلونه کړه
خوري په مزه لکه گورگري زړونه

شاهين نظر دې لږ په واک کې لره
بنکلي ازار به کړي کوترې زړونه

خدايه يوداسي زړه مې زړه کې زړه کړه
چې په زړگي کې وي سندرې زړونه

زما د غزل ژبه گونگی خونه ده
ولي مې نه اوري خبرې زړونه

غضري ستاسينه کې خدا زده څه دي
لا په سينو کې شته شکري زړونه

۲۰۰۶/۱/۵

بې وسه

زما سلگۍ په اوښکو مينځې
ښکولوي په پستو شونډو
زما په سترگو کې دردونه
وارخطا ورپرېږدنيولي
لکه شال په ما غوړپرې
لانوړخه وکړي بې وسه
بس هم دا يې په وس پوره و
ساجر سعودي عرب

۲۰۰۶/۲/۱۸

ستوری

ستوری مه شي ياره
د خدای نوره ښکلا ډيره ده
ستوری تش لیده شي
اوزه تاپه غيږ کې غواړمه

زلمي خوبونه

هاکي کيښنې
هارغرونې
د يوبل غيږکې سمننت دمستيو
هايو تر بله دا وروژنې
هانري ملا دې نازکه لښته
چې غبرگيدله
چې تاویدله
هادزگيرويوتاوده نفسونه
تودې مچکې
ستامبول تيونه
گلابې شونډې
خمارې سترگې
پکې ستونه دگونا هونو
خه چې په وينه بڼا يسته گران و
شو پري برلاسي زلمي خوبونه

۱۳۸۵/۱۷

گرېوان

زما گرېوان کې يې گل کېښود
په لمن کې يې گردې کاني خوراکړل
نه پوهيږم خدای زده ولې
يار او وار دي سرهم وزنه

ساجر

۲۰۰۶/۲/۷

تکل

هله يوزوړسړی کت مت لکه يولعل پروت دی
دژوند په لپو کې تک سپين دايمن سوال پروت دی
دوخت ليمو کې درنډا پنځيدوپه تکل
سلگي سلگي دترېمي غيږکې مشال پروت دی
زړه مې ورکړی دی خالقه مایه تاسپارلی

زما هیواد ستاد نړۍ په تندي خال پروت دی
څنگه دې هیره کړم زما د زړه تکور سندرې
ستاله لفظو څخه مې ډک دروح دسمال پروت دی
زه يې له اوښکو هم پنا ساتم د داغ له ويړې

په ځوانې مرگ ارمان مې ستاد مينې شال پروت دی
ستاد گودرگودر ځوانۍ دندارې په هيله
زړه مې منگۍ خيال مې ترڅنگ ورته کولال پروت دی
پښتو منمه غصري خوبريدل ترې گران دي
په هسکه غاړه يې دتوروزلفوتال پروت دی

روپۍ

دغزل جامو کې راشي دگودر ځوانې لمبه کړي
دانبکلي څه بلادي داختر ځوانې لمبه کړي

دوه غلې سپرغۍ سترگې په ادا چاته ورواوري
په زړه باندي اوربل کړي سمه غر ځوانې لمبه کړي

دخيال سره څله کې مې کنگل ارمان ساه واخلي
صنم چې کله کله مازديگر ځوانې لمبه کړي

توبه يم سپين ايمان لکه روپۍ راباندي گران وي
بس غم هله راجوړ شي چې ساغر ځوانې لمبه کړي

ناز کې پرې مخې دبلۍ سيوري تـه گـرزه
آهار دی سره غرمه کې به دې لمر ځوانې لمبه کړي

ترڅو چې غصري ته دويصال منزل ته رسې
ترهغه به دې داستري سفر ځوانې لمبه کړي

۱۳۸۵/۲/۸

ساجر

ربابی نسیم

موربه هم داخپلې غورې څنې واچو وډولو ته
بیا به ووايو سندرې ویریدلیو چوپو زړو ته
داتن دورې به وینې په میدان چې پورته کیرې
مرورمرغان به گورې چې له مور سره گدیږې
ربابی نسیم به چم ته لپې لپې نغمې راوړې
سرې غوټې به پسته غیږکې دشبنم لرونه نغاړې
بیا به و وینې دادبنتې چې کیږدی شي پرې پلنې
بیا به و مینځي په عطرو پسرلی د غرو لمونې
د کوچني شپونکي په لاس کې به کوچنۍ غوندي شپیلۍ وي
په نغمه کې به یې نیولې ترانه د سوکالۍ وي
د اکیسې به ټولې وینې راته گورې به اسمانه

لکه ته داسې به شين وي ستازېگی هم له خفگانه
چې تيارې لمبه لمبه شي سپيدې داغ وکړی رنځاشي
ستاله بام نه لمر راو الوزي اوزمورکلي ته راشی

۲۰۰۴/۳/۲۲

د جانان کلی

خو سپيرې سپيرې جونگرې
يوه وياله يو خو چنار
لوړپه زور ورته راغلي
يوه خټينه سپيره لار
په کې اوسي خو سپين ږيري
خو سپين سرې اگوگاني
يو خو بنکلي ماشومان
يو خوزلمي يو خو پيغلانې
له جونگرې سره خواکې
يوه کوچنۍ غونډې هديره ده
لږ اوبسکته ترې گودردی
د ټول فصل سر د نه ده
شته منې يې يو خو ميرې
يو خو وړان وي جار پتي دي
چاکرلي پرې غنم دي
چانگور چا خټکي دي
زما سلام ورباندي وايه

هغه کلي د جانان دی
هغه ښکلی له جهان
هغه زما د زړه جهان دی

ساجر سعودي عرب
۲۰۰۴/۵/۲۳

درسره مینه لرم

شبنم یو خوځاڅکي مالگینې اوبښکې
د غوټۍ خولو کې ورکړې

او ورته ویې ویل

گرانې تر تامې په خواری راوړې
نه چې د لمر وړانګې خبرې شي
اوو تنسته وي

زړې د زړه سیفی ته ورسوه

زه به بیاراشم یا به رانه شمه

تاته چې کله هم دریاد شمه زه

د خپل زړګي سیفی کړه خلاصه

او زما په مینه

یو خوشیېې زمانا کامه اوبښکې

مخ ته اینه کړه په کې وگوره ما

زما تصویر به خامخا تاته خپل ځان وښایې

او درته و به وایې

درسره مینه لرم هیرمې نه کړې

له مانه هيره نه يې

ساجر سعودي عرب

يقين

زما يقين دی

که خبره شي دمورپه مينه

داستاپه لاس کې سره قاتيله مرمی

که يو ځل وکړي ورته څوک دمور او زوی نقلونه

که هغه يو ځلې په دې خبره وپوهيده

چې مورد زوی په درد درديږي څنگه

بيا به داستاله لاسه

د چا سينې ته په گډا او چور لا ولاړه نه شي

ساجر سعودي عرب

د تلوسې ژبه

هغه زما په مدعا وپوهيده

لکه چې زما د تلوسې ژبه اشناوه ورته

عبدالرحمان غضري

ورينمين کاني

سترگې يې مړې خوله غوټونه ډکې
 ورو ورو زما سترگو کې خښې کړلې
 اوراته ويې ويل
 جانانه نن راته رښتيا ووايه
 درن جو خال مې په مخ څنگه ښکاري؟
 ورته مې سل زړونه يوزره کړل
 او په يوه جمله مې
 په تمبيد لې ژبه داسې وويل
 لکه ښکته ده طاوس
 د کوم کتاب په غيږ کې

نیمګړی نظم

زه دهیرجن شاعر نیمګړی نظم
 د سپین کاغذ په مخ نیمګړی ښکارم
 د نا اشنا منزل په ورکولارو
 یو عجیبي مسافر مړی ښکارم
 بې ترنمه دي زما مات مات توري
 وړد نغمو او نڅاګانو نه یم
 درمزپه ژبه مې څوک نه پوهیږي
 ځاګرد شونډو د زلفانو نه یم
 نه مې په متن کې سپرلي کرلي
 نه مې په باب کې څرک د مینې ښکاري
 نه د خوږې بوسې ممنون یم له چا
 نه مې په رګ کې تودې وینې ښکاري
 نه مې له غرقو غرمیو سترگو
 د خیال مسکا د نازو بونه وړي
 نه مې د حسن په وحشي دښتونو

ياغي اسان د تخيل شرلي
داسي يې وښيه سانسوريمه زه
هره ارزومې سانسورکړيې شاعر
بس د حالاتوپه ورينبمين قفس کې
لکه مرغۍ روح مې ساتلی شاعر
لکه د تيرو وختو هيره وعده
داسي هير شوی يم شاعراشانه
نه د پروڼ او نن ترسترگو شومه
نه مې څه طمعه له راځي سبانه
۲۰۰۴/۸/۲

سکوت

لکه ماشوم ورپوري ونښتم
ماويل سکوت څه ماتيدل يې څه وي
په خوله مسکۍ شوه
خوزکي نظريې
زما دشو خو سترگو جاج اخيسته
بيايې د تل په شان مخ واړاو
او ويې ويل
اخيرته ولې د سکوت له جملې نه تيريږې
ساجر سعودي عرب

زړونه

موږخوپه زړوکې وسو
ستا په دنيا موڅه دي

که پرې لمبې اوروې
نوهم داوس يې وارکړه
خويوه خبردرته په زغرده کوم
ته زړونه نه شي سيزای
حکه چې ته هم په يو زړه مين يې
او هغه زړه زموږ په زړو کې اوسي
ساجر سعودي عرب

آينه

اينه دروغ وايې
په آينه مه تيروزه
دا شنه ډبره چې نه زړه لري
نه سترگې
نه احساس شته په کې
داد بنکلا په مفهم څه پوهيږي
راشه زما سترگو کې ځان وگوره
چې درته ووايې واللہ بنکلي يې
ثم واللہ بنکلي يې

سندرې

زه به په اوښکو هم سندرې زده کړم
داسې سندرې
چې هر توری يې له اوښکو جوړوي
داسې سندرې
چې داوښکو زړه کې وينس کړي ارمان

اودارمان زړه کې سندرې تووکړې
داسې سندرې
چې داگونگ کاینات
ورسره ټول لکه زما سندرې
په خپلو اوبنکو کې سندرې پوکړي
بیابه دا ټولې ګلالۍ سندرې
لکه داوبنکو یوه خوږه سندرې
په هغوزړونو باندې او رومه
چې بې غرضه او بې ریا بې اوري

ماتي جملې

زه لاتروسه دالف په سپپاره کې یمه
یوڅو نومونه په تختۍ باندې لیکلۍ شم اوس
کله ناکله یوڅو ماتي جملې
له یوې اوبلې سره وترمه
چې بیایې لولمه نو ستا په څیرمې توت و توت یوشي
استاد لازما په لور کتلي نه وي
چې زما په ستروگو کې داوبنکو وړانګې وځلېږي
خوزه یې ستاغوندي د سپپارې غیږته نه څخوم
ځکه چې سپپاره ټکۍ ټکۍ ستا په اوبنکو و لېږي
اوس ما د درس مضمون هم
ستاد سپیڅلیو اوبنکو لوست دی اشنا
ساجر سعودی عرب

توره تنده

څومره معصوم زړونه دي وځورول
څومره یتیمې اوبنکې وڅښدي

ستادنا پاكو هيلو توره تنده
په خومره پاكو وينو ولمبيده
د بن غليم دې خوك و
د چاسپرلي دې وريت كړل
اخير په خومره ارزي
ستاد او حشې تمنا
لابه د خومر خلكو
په ژوندون لوبې كوي
۲۰۰۴/۴/۱۴

لارويه كه شاعريې

لارويه كه شاعريې

نوبنكلا خودې خوبنيري
راشه بنكلي توري دركړم
زما لمن له توروډ كه
خومانه دي رنگولي
ته شاعريې ته يې واخله
په كې پوكړه سره رنگونه
ستا احساس خوبنه ماهردى
په كې وكره ترزونه
ستاد سر تر ورينستوډ يردى
واخله ستانصيب نيولي

خه ټپې خه ترانې کره
خه گلونه خه خالونه
خه پیلوزي کره چې بل شي
خه دورانگوامیلونه
لارویه لاوخت شته دی
لاوس هم ناوخته نه دی
داتاوده توري درواخله
سرې وینې پرې تودې کره
خه غزلې خه نظمونه
له چا جوړې قصیدې کره
دادستورو ځانگووینې
د سپوږمۍ وطن دربنایم
دې کې هم ټپه تیاره وه
دازرین ستوري یو نه وو
چې شاعروباندې واوښت
سپیره توري کوگلونه
دمدارپه غیږ کې کینودل
دانه دانه خالونه

۲۰۰۵/۲/۲۲

د زړه په لار

لاماشوم د زړه په لاروم
د زړه زړه راباندې جوړو
زه د زړه په مینه مست وم
زړه زما په مینه موږ و
ما به یوه ټپه ترې غوښته
ده به لپې لپې را کړې
خه به یې پور کړې له شاعره
خه به یې نورې ترې راغلا کړې
زما په یاد دي کله کله به دی هم لکه ماشوم شو
ترانې بې رانه غوښتې
د فرهاد او د شیرنې
افسانې بې رانه غوښتې

زه به ناست لکه اناوم
 ورته کړې به مې خبرې
 د بنادي له سپیره بخته
 د بیوسو یې سندرې
 شیبه پس چې به مې وکوت
 دی به خوب و و رانه وړی
 تابه ویل چې لاروی دی
 له وږدو مزلونو سترې
 لارویه هیر مې مه شې
 داته څنگه رانه هیر شوې
 په خدای ته مې هم زړگي ته

لکه زړه داسی راتیر شوې
 له تاخه پته چې زړه شوې
 زموږ د کلی یوه نجلی ده
 له پستو کوچونه جوړه
 تکه سپینه یې خولگی ده
 لارویه دروغ نه دي
 دادی لاس مې په زړه ږد مه
 که دروغ درته ښکار یږي
 په خپل زړه مې قسم خورمه
 د ښکړو په شرنگ کې خښې
 پوره خلویښت زړه سندرې
 که یې ټول کړي څوک ښاغلی
 کیږي زرمه شکرې
 کله وایم کاشکې زما شي
 د اښکړي اودا سندرې

لږخونه دي که خدای را کړې
دا پوره زرمه شکرې
زه پوهیږم پټ پټ خاندې
لیونی درته ښکاره شوم
یا بیا که خوله له پیو
کنکلی درته ښکاره شوم
زه تنها خوتولې نه خورم
دا پوره زرمه شکرې
هم به ستا برخه په کې وي
هم د زړه هم د سیمې
د سیمې نوم مې واخیست

زموږ د کور به خوا کې کوردی
هغه ښې ټپې چې وايي
هاد مستې وړانگې خورده
نه نه هغه وړانگه نه
چې د سپوږمۍ غیږ کې ځلېږي
نه هغه وړانگه در ښایم
چې د لمر تر زړه را خپري
دغه وړانگه زموږ د کلي
یوه ساده غوندې نجلۍ ده
مهربانه مینه ناکه
یوه خوږه یوه گلالي ده
خدای دې ډیرې شپې ژوند ورکړي
چم محل پرې ښایسته دی
غضري یې احسان منډیم
زما غزل پرې ښایسته ده

ساجر سعودي عرب

۲۰۰۴/۲/۲۲

آهه

دامې ارزو ده چې دژوند به تندي
يوه بې عنوانه ترانه وليکم
يوداسې کلک مزی له توريو جوړ کړم
چې دښکلا وزر پرې وټرمه
خو په بدرنگو کوڅو وانه لوزي
پرېږدئ چې پوه شي دبدرنگو کلي
چې وارنگې څه ته وايي
پرېږدئ چې تشي شي دغرونو غيږې
دلمرله زيرې ځوانۍ
هسي يې هم په سرو لمبو کې سوځو
ښه دی چې ونه شي په زمکه گلان
خود انسان له وينو پاکه نه شي

ورته ونه غواړئ د خير باران
 بڼه ده چې داد سپينو ستورو رمې
 له سندرمارې سپوږمۍ و تيريږي
 ورپسې سترېې شي نوکان ووهي
 ستوني کې وچه شي د ژوند سندر
 له دې پخوا چې څوک بې درد يې واورې
 سلگۍ سلگۍ شي زړه ترکې هيله
 شپيلۍ يې سترېې شي له ستريو نغو
 مخ ترينه پټ کړي په کفن سندر
 پرېږدئ چې وپوهيږي ستر انسان
 دغه خوارگوټکۍ د ابد مرغه دامورمې انسان
 چې به زخمي لاسو ډبرې د څرک ماتوي
 چې د اهار گرمۍ د يوې ډوډۍ په طمعه گالي
 او هغه بله مورهم وپوهيږي
 چې ستوماني يې صورت او بواو بوکړ
 چې د شيرخواربچۍ په خولو کې يې چوشک ورکړي
 او هغه بلې اوه کلنې لورته
 په لاس کې دوه کيلو خټک ورکړي
 پرېږدئ چې پوه شي چې دوی څه کړې دي
 له خپل برخليک سره له خپله لاسه
 د چاپه خولويې اعتماد کړی دی
 کوم اينده ته يې مسيږي ارمان
 غواړم چې پوه شي د ازوی موږي خلک
 چې زموږ نړۍ ته شيطانان راغلي
 په سپين قميص کې دانسان په بڼه
 د وينو تږي بڼا ماران راغلي
 دانسانيت په لمن داغ لگوي

زما اوستا به نوم قومونه وژني
خپل ليوني وحشت په سراخستي
پيړۍ بې وسوې ميلتونه وژني
لابه ترخوزموږپه غوږو کې خاڅي
د دروغجن نجات ترخې خبرې
ولي موخوښ دی دابد مرغه انسان
چې دانسان مرگ ته اتوم جوړوي
يوه ورځ به دغه داتوم ښاغلی
زموږپه کورونو کې ماتم جوړوي
ساجر سعودی عرب

ورک منزل

زما دورک منزل اوږده مزلونه
لکه چې زما تر عمر ډیر وږده وي
لکه چې لا ډیرې سکرو تې
دژوندون په لارو
وخت غوړولي زما هسي قدم ته
ترخوبه پرزم پورته کيږمه زه
لابه ترخود غم ډغرې خورمه
اخیر ترخوبه له مامخ گرزوي

اخیر تر خوبه لازم په زړه کې
ستاد هجران توره بلا پرته وي

ساجر سعودي عرب

ليونی زړه

زړه مې گوره ليونی دی
ليونی سندرې وايې
بيا مرموز بخري غواړي
پخوانی سندرې وايې
بيا زاهد په کانوولي
بيا په رمز کې رندان ستايې
بيا توبوته غاړه نه ږدي

بیا گناه ته لیبیک وایې
لاوریا ده توده غیږه
لایې هیڅ نه دي هیرشوي
لایې خیال دیار په سپن مخ
شنه خالونه پنځولي
بیا تودې مچکې غواړي
داماضی په لورمې بیایې
د سوما شونډ و ته تږی
دمستی به لورمې بیایې
غواړي بیاله غاړې تاوکړي
د پیمخو سره لاسونه
غواړی بیا په ژبه واخلي
له لنډۍ زنې خالونه
غواړي بیامستی کړي ویننه
اوتوبې مې سره لمبه کړي
د جنت نیاز مینې حورې
درندانو صدقه کړي
لیونی دی لیونی دی

لاپه دې هم نه پوهیږي
چې دنازله دنیا لري
په بې نیازو کې اوسېږي

۲۰۰۵/۸۲۲

د وصل ماښا

لکه د وصل ماښام
لکه د مینې څلی
لکه د حسن کیږدی
لکه د للمې باران
په زړه مې اورې اشنا

* * *

د سپینو وړانګولاس کې
د هر چنار پانه کې
د شنو او بویینو کې
د هر ماشوم مسکا کې

زه ستا تصويروينمه

* * *

ته ادم خورهم نه يې
اورم له زړونو سره مينه لرې
دمحبت ددنيا گۍ معماره
چې تصور دې کوم
دا زړه مې ولې ريږدي
کتواز

۱۳۸۵/۱/۱

پسرلی

زموږ د کلي د درې په کوت کې
يوه چينه وټو کوه
چې يې اوبو تراوښکونې رنې وي
زموږ د گل د کاله پيغله غوټۍ
پکې خپل مخ مينځې له شنو باروتو
داسره غوټۍ زما درنځ هم ځولې
له مانه تل پوښتي چې څه شو سپرلی؟
نن دې ځوانې ورته سور شال کړه
اوزړه شنې نکريزې
مينه دې ټوله دنسيم وينه کې ونښتيځه
په سره بارخو يې ورته څاڅکۍ څاڅکۍ وڅخوه
ترڅو دا تانده غوټۍ

دځوانۍ رنگ کې د سرور څاڅکۍ شي
اوزماد هر زخم په چاودو شونډو
خپلې پستې شونډې په مینه کېږدي
راته مسکۍ شي
راته ووايې خوږمنه ياره
ډير مبارک شه پسرلی راغلی
خدای دې د عمر ټولې پاته شيبې
لکه زمادځوانۍ تاندې لره

ساجر سعودي عرب

۱۳۸۵/۱/۲

ست

ماويل چې پس له څو کلونو درشم
دا ستا په سترگو کې به اوښکې گلان
له خوشحالي نه لکه ستوري بریښي
په سره بارخوبه دې رنگونه ناڅي
نازکې شونډې به دې
لکه د سره لاله نازکې پانې
په ولولو کې ريږدي
غیر به دې ست دهرکلي راته کړي

نامردې تاخو ديوبل چاپه خولو

روايتي سلام راونه ليرېه

ساجر سعودي عرب

۲۰۰۵/۱۰/۲۲

هدآ

زه دتوروتيارو سينديم

ته وره شانتته ډيوه يې

ته مانه شې رنولي

زه پوهيږم توان دې کم دی

ډيوگۍ محل کې اوسه

خپل څلور کونجه رناکړه

مادتوروتياروزړه ته

د يو چاپه نوم آهدا كړه
زه منم چې ژوندون گران دی
شته تر ژوند لاندې نورې گرانې
ژوند خولارد تلور اتلودی
قافلې دي پرې روانې
له اغازه تر ان جامه
سوز او ساز سره تړلي
د ابې تغمې خاورين زړونه

ناز او نياز سره تړلي
موږ چې مينه ورته وايو
داد ژوند يوه اله ده
بې له دې د ژوندون ناوې
يوه اخستې جنازه ده
پسرلی او خزان دواړه
خپله نه دې مهار شوي
دا يولوی فنکار د حسن
په قدرت دي پنځولي

دوه نومونه است او نیست دي

یوله بل سره ترلي

یوله شورا ورنګه ډک دی

بل بیا هرڅه پناګری

کتیواز خپل کلی

۱۳۸۴/۱۲/۱۲

اینه

هغه زما د زړه آینه وه

چې زما زړه به یې غیږ کې ونیو

ټول جود به یې زما ځان شو

ما به ځان په ځان کې ولید

له جهان نه به ګوښه شوم

زړه به غلي راته وویل

خو مره ښه شو چې زما شوې

چې له ځانه دې ځان ورک کړ

چې پنا شوې نو پیداشوې

اوس یې رګ رګ کې ځان خورکړه

توده وينه شه دميني
له احساسه يې رنگ واخله
چې درنگ دونيادي کورشي
دليموژبه يې زده کړه
چې سندرې دې يوشورشي
له خندانه راگوښه شه
چې له ځان سره اشناشي
چې د ځان په مانا پوه شي
چې په ځان کې محتوا شي

ساجر سعودي عرب
۲۰۲۱/۵

ژوند

ژوند فلسفه ده کنه
سرمې پرې نه خلاصيري
دومره پوهيږمه بس
چې ژوند بې مينې گران دی

ساجر سعودي عرب
۲۰۲۱/۵

تقدير

چې له تقديره تنبتي

په سترپو خان اړوي

اينه بدليري منم

خو تصويرنه بدليري

ساجر سعودي عرب

۲۰۲۱/۵

بنکلا

بنکلا دگل غواړې

او عمر دگل نه قبلوې

سپرلی دې خوښ

خزان زغمولی نه شې

زه به دې سل خلې گل و بولمه

خوگل به نه شې اشنا
خوچې گل خويه نه شې
ساجر سعودي عرب

۲۰۰۲/۱/۲

مسافري شپې

مسافري شپې مې ژاړې
ستاد ياد بڼا پيری، خه شوې
کاش کې راشې
خوشیې مې په خیالي زنگون ویده کړي
ساجر سعودي عرب

۱۲۰۰۲/۱/۸

بانه

ستاله بڼو سره لمړنوک ونیسي
بانه دې زرزړ خوځوه
چې شیبې زرتیرې شي
چې دوصل شیبې راوړسیدې
بیامي دژوند ټولې شیبې
خپلو بڼو کې قید کړه

ساجر سعودی عرب

۲۰۰۲/۱/۱۰

پرمی

کاش چې دومره څه مې زده وای
چې خپل ځان مې پرې لوستی شوای
چې خپل ځان لوستلای نه شم
څه پوهیږم چې زه څه یم
دژوندون دپیغلې خال یم
که یې داغ په سپین پرومي

ساجر سعودی عرب

۲۰۰۲/۱/۱۰

دمستی رنگ

شیخه نن تر بغض تیر شه
که په سترگو کې دې چیرې
یوه زړه دمستی رنگ وي
په ایمان دې راته وایه
زه دشنوميو څمار کې

جنتي ٻنڪارم ڪه ڇنگه

ساجر سعودي عرب

۱۳۸۵/۱/۱۵

هغه داو ٻنڪو ڇا ڇڪي دغه دپر ڇي دانه

يوه مڀ ستا پيه سره بارخو وليده

اوبله دلالة پيه بارخو

يوه نڀي هغه وه

يوه دغه اشنا

دهغي لڀي له جذبوڇ ڪڀ وي

په ڪڀ احساس لڪه سڀيڇلي ڪتاب

په هريو و باب ڪڀ يي دميني داستان

هرې جلوي يي دانسان په ضمير

يوه ناقراره شان لمحہ شيندله

دد غي غيره ڪڀ ٻنڪلا و وڇ لڀ

سترگو ته رنگ ورکوي

زڀه ته مستي وربني

خيالونه ڄان سره جنت ته بيا يي

خومره توپيردي په دي دوڇترو ڪڀ

هغه داو ٻنڪو ڇا ڇڪي دغه دپر ڇي دانه

۱۳۸۵/۱/۲۳

ڪافر گل

چي پسرلي شي اودا پوري غرونه

دشنو نبتروشنې جامي واغوندي

دنسيم ورا دگل کاله ته راشي

او دورمو پيغلي تنڪي سهارڪي

د خوش بويې د ناوې مړه بار خوځگان
د سرې غوتۍ په غيږ کې
په پرځه و مينځي
زه به هم تاد کافر گل په خيږ
د خپل زړگي د بگړۍ ول کې کيږدم
ساجر سعودي عرب

۱۳۸۵/۲/۷

لکه ته چې پښتنه يې

هغه شپه مې داسې خوب ليد
ريږدېدلې لکه پاڼه
د ډيوې تته رڼا نيمه په تا نيمه په وره وه
هر نفس چې به دې وويست
نری تال بې شال ته ورکړ
کله کله به دې سترگې
زما په لورې را کړې شوې
خدايزده ولې
ويرېدلې
او که دوی هم مينه غوښته

هغه شپه مې داسې خوب ليد
ريږدېدلې لکه پاڼه
گرمه نه وې لمړۍ شپه وه
ناشناغوندي ماحول و
زه هم نوی ژوند هم نوی

زړه خو خامخادرزيرې
دالاته وې
چې يوځل دې دمسكاجرات وکړ
هغه شپه مې داسې خوب ليد
رږد بدلې لکه پانه
زړه مې غوښت چې درنيزدې شم
په بنگړوباندي دې بارشم
دليموډيوې کړم بلې ستادڅنوپه کودوکې
په بڼو ستاد بار خو غولۍ جاروکړم
خو حيا کله پرې ښودم
زما حيا هم پښتنه وه
لکه ته چې پښنه وې

ساجر سعودي عرب
۱۳۸۵/۲/۹

دور انگو مور

چې دوړانگو مورلنګیرې
او وړې وړې هیندارې
زموږ د شپو دانګړ غولې کې
ږدی ستوري قدمونه
ښایي زه به پاته نه یم
خو زما محبوبې مینې
ورته ووايه یو څوک و
ستاسو لاره یې څارله
انتظار یې زړه اوبو کړ
اونښکه اونښکه
د تیارو په غیږ کې ورک شو

ساجر سعودي عرب
۱۳۸۵/۲/۱۱

کاني

واردې د گل راباندې وکړ
خود کاني په نیت
که گل نازک و
خود نیت کاني دې نه و نازک
ځکه یې ژوبل کړمه

ساجر سعودي عرب
۱۳۸۵/۲/۱۰

چی پسرلی شي

اود غروله خو کو

د سپینو واورو ماهیان و بنویړی

درې رالنګې شي اوسپنې چینې وزیږوي

اوز مور په دښتو د شیدو لښتې خواړه واره شي

زه به خپل زړه د پسرلي وږمو کي وشیند مه

ترخو داسترې مسافرې مرغۍ

له رنگ او خوند سره

الفت هم حس کړې

۲۰۰۶/۶/۲۴

رانجی

له بنجاري نه مې په سوال اوزاری

یوڅه رانجی درته په پورو اخیستل

ماویل داخل به په خپلو لاسو

ستا په تندي درنجو خال ږد مه

چې زه راتلم ستا په تندي وو لګیدلي کاني

د مخ کاسه دې د سرووینوله خالو ډکه وه

رانجی خوتوی شورانه

غوښت مې په اوښکو ستا تندي و مینځم

خو موردې مني کړمه

راته ویل یې ساده

خلک شهید ته غسل نه ورکوی

ساجر سعودی عرب

۲۰۰۶/۲/۲۳

راسره سترې به شې

راسره سترې به شې ښکلې پيغلې

زما قسمت سترې دی

زما خیالونه سترې

په مادر دهم سترې شو

راسره سترې به شې

زما خوبونه سترې

زما ارواسترې ده

زه له اغازه سترې

زما انجام سترې دی

راسره سترې به شې

زها وس عادت یم پیغلې

له خپلو او ښکوسره نه سترې یم

زما خوبونه او وس په سترې بستر

له مانه تیښته نه کړې

زما زخمونه او وس په درد عادت دي

زما دردونه او وس له ماسره په سترېو روږدي

خو زما نازکې گلالي همخولې

په تاویر یم ته د سترېو نه یې

راسره سترې به شې

ته د خندا لیونی

زه خپلې او ښکې خښم

زه د نغمو د غږولو نه یم

زماله گوتو څخه وينې څاخې
 رباب زماله گوتو کرکه لري
 پيغلې ما وپيژنه
 راسره سترې به شې
 ستا به وږمې د پسرلي ارزوي
 ته به پيکي ته زيرگلونه غواړې
 ته به په ما کې د ناز زيرمې وينې
 ته به ترخپلو تور څپولاندی
 په ما خوبونه غوړول غواړې
 ته به دخپلو شنو بنگر وپه شرنگ کې
 له ما خوبونه تنستول غواړې
 نه تيرو تلې يې ته
 راسره سترې به شې
 زه دخزان په زړه کې توره تنده
 پسرلی نه پيژنم
 زه دنسيم او د شبنم په ژبه نه پوهيږم
 زه له ازغونه گلان نه شم راوړای
 زما په زړه کې د ناز تيغمه نه شته
 زما همخولې گلالی همخولې
 زماله سيوري هم ځان لری ساته
 راسره سترې به شې

۱۳۸۵/۲۸

ملنگه بنکلا

ای دورینمو کروند کره پاسه

وخت د سحر په نرگسي ورېموکې

ستاد ملنگې خوانی زړه شیندلی

دانه دانه باران دچم له کاهو سروهي

اوساندی وهې

ستا په مزار باندې يې ايښې ده بې خوبه ککۍ

د شپو صحرا کې په نمجنو سترگو

ستاد راتلو ستومانه لاره خارې

اي دورینمو کروند کره پاسه

هغه دوړانگو ډنډه کې

د طلایې ماهیانو خوب درېسي کله کړيې

د ویرګلانو یې په زړه کې غزونې کړيې

لاد اسمان د شنکۍ باغ د سرو گلونو وږمه

د شپو شیطان په زهرجن نفس هغسې سوځي

لکه لیدله چې دې

ای دورینمو کروند گره پاسه
زموږ په دښتو مسافرې مرغۍ
لاهم داستاد سندریزو دانولته کوی
زرشه راپاسه چې مزلونه لري
داو زرماتې مرغۍ
له خپلوماتو ورو نو پروازونه غواړی
ای دورینمو کروند گره پاسه
هغه ایلبند ایلبند هوسی سترگې د جنگ ته غواړي
هابنگړی واله توړی بیاراغلي
نن په رستوني بانونه پاکوي
د ښو غیږیې درښو او ښکوله ستورو ډکه
طالعې دې هم نه گوري
توړی راغلي یوه گیله درته کړی
دا شعر د مرحوم اسحاق ننگیال په یاد کې ویل شوی
ساجر سعودی عرب

۲۰۰۶/۵/۲۵

غزل

کوچی دې نه بولم شپیلی به درته نه وایمه
عمریې لنډی سره غوټی به درته نه وایمه

پیرزومې نه شې دمیوند په ډگرستې تېرې
بنکلي تپه دملالی به درته نه وایمه

زه چې غزل لیکم څوک ستایم بڼا پیری یې کړمه
ته پښتنه یې بڼا پیری به درته نه وایمه

خوږې خورکۍ دلویې پکتیا دلوی عظمت څلی یې
اتله وسه گلالی به درته نه وایمه

سپرمۍ حسینه ده خوستا سیرت ته چیرته رسي
ته بڼاسته بڼه یې سپرمۍ به درته نه وایمه

دا غزل د امریکا غږا شنار اډیو کارکونکې بڼاسته سعادت ته لیکل شوی

ساجر سعودی عرب